


INKOSI UJESU OVUKILEYO

 Sanibonani kusihlwa bangane. Siyajabula ukuba sePhoenix kulobubusuku kulenkonzu, kodwa siyadabuka ngayo kungubusuku bokugcina. Futhi ngakho-ke siyethemba ukuthi uNkulunkulu uzosinika izibusiso zaKhe ezinkulu kulobubusuku, ukuthi ngeke kubebikho ogulayo phakathi kwethu lapho sihamba kulobubusuku, kungekho ohluphekile. Ngifuna nina lapha, ezinhlakeni, imibhede, nezihlalo, ngifuna ningenzele okuthile kulobubusuku. Ngifuna nikholwe ngenhliziyo yenu yonke. Ngingathanda ukunibona nonke nihamba niphuma kulobubusuku, nikahle.

² Uyanithanda, bangane. Ngenxa yokuthi nje izifo zenu nezinto zibukeka zingelapheki, lowo nguSathane nje enitshela lokho. Akusekho kuYe ukuniphulukisa, kunokuba kunjalo ukuphulukisa noma ubani. Kholwani ngayo yonke inhliziyu yenu kulobubusuku. Kukholwani nje; akwenzi mehluko ukuthi kanjani wena. . . ukuthi umqondo wakho uthini ngakho; thatha nje lokho uNkulunkulu akushoyo ngakho. Ngiyazi ukuthi kuyiqiniso. Bengingeke nginitshela lokho, ngaphandle uma bengazi ngempela ukuthi kuyiqiniso ngempela.

³ Manje, sifuna ukubonga, kuqala. . . Ngiqagele, Mfowethu Moore, ngokuvamile umphathi wenza lokhu, kodwa ngi—ngifuna ukuthatha lelithuba, mina uqobo, ukunibonga ngamunye wenu ngokusiza ekwenzeni lo mhlango ubengwedlula yonke, ngiyakholwa, oye wa. . . esibe nawo ePhoenix; ngokomoya kakhulu futhi wazinza kunanoma yimuphi umhlango engibe nawo ePhoenix.

⁴ Ngifuna ukubonga leli qembu elihle labefundisi, abefundisi ababambisanayo, lowo osisizile ukuthi sibe nalomhlango, bonke abaxhasi. Abaningi babo abakwazanga ukuxhasa, ngoba bebenezimvuselelo zabo uqobo nezinto ezenzekayo. Asizami neze uku, o, ukwenza into enkulukazi kangako, uku, wonke umuntu uzofanele avale amabandla abo. Abanye babazalwane bebenamatende amakhulu kanjalonjalo; befanele babe nakho. . . wonke umuntu ufanele avale noma angeke beze. Awu, angikaze ngiwuphathe umhlango wami kanjalo nje. Ngizenza ube lula futhi ube mcane, futhi nje ukuhamba futhi ngenze okwedlula konke engingakwenza.

⁵ Ngiyabathakasela bonke abezile, nalabo abangakwazanga ukuza, ngani, ngibathakasela ngokufanayo nje. Futhi izindleko zethu ngaleyo ndlela ziphansi, isabelomali sethu asisiningi kakhulu ukusenza; futhi ngakho ngakho-ke, asidingekile ukuthi sikhandle abantu, sithathe umnikelo ojwayelekile nje futhi

sikhokhe izikweletu zethu. Ngokushesha nje lapho isabelomali senziwe, lokho kuyakuxazulula.

⁶ Futhi ngizwa ukuthi kulobubusuku banginikeze umnikelo wothando; ngiyakuthakasela ngempela lokho. Ngifisa sengathi ngabe anginawu, thathanga. Kodwa ngisanda kuba nesibopho esikhulu; ungacabanga ukuthi kuyini. Futhi ihhovisi lihamba ngaso sonke isikhathi; isibopho sami sithi asibe ngamadola ayikhulu ngosuku, kungakhathaleki ukuthi ngikuphi. . . Lokho kuseJeffersonville nje, kungakhathaleki noma ngisezinkonzweni noma qha. Ungabona ukuthi ngibuyela kude kangakanani emgodini, ngesinye isikhathi.

⁷ Futhi manje, sithumela inqwaba yezindwangu zomkhuleko, njengalezi *lapha*. Futhi sizithumela emhlabeni wonke. Kwezinye eziningi ngangenkulungwane ngosuku olulodwa, sizithumelile. Futhi nonke namukelekile, noma ngasiphi isikhathi lapho ngingaba usizo kini, ngani ngibhaleleni futhi ningazise. Angikusho lokho. . . Niyabo, izikhathi eziningi bathi, “Ngibhalele,” ukuze nje ngithole ikheli lakho. Kodwa anginazo izinhlelo zomsakazo engingazixhasa. Anginalutho, nje. . . wena. . . Akukho oku. . . Mina, ukuze nje ngikwazi ukunisiza. Ukunithumelela indwangu yomkhuleko nje noma okuthile okunye, ngingajabula ukukwenza. Nginikhulekele, ngizojabula ukwenza njalo.

⁸ Futhi manje, ngifuna ukubonga ngamunye wenu ngokubambisana kwenu. Nonke nina bantu ebeniza, konke enikunikezile, kanye nomnikelo wothando kulobubusuku, wonke upeni ongadingeki ukuthi uhambele ncamashi okuncane kwethu. . . Lokho kuphila esinakho, siphila ngokuhlupheka njengabo bonke abantu. Abantu abakwazi ukukuqonda lokho: kungani ngibe sensimini isikhathi eside kunabo bonke abanye, kodwa nokho ngingabinalutho. Yingenxa yokuthi ngichitha lokho okuncane enginakho emisebenzini yangaphandle, mngane, yonke into. UNkulunkulu unguMahluleli wami onsezotha kulokho, niyabo, ukuthi yonke into engiyitholayo, ngi. . .

⁹ Uma. . . Emgqeni wezezimali, uma sizama ukuphila ngokujwayelekile, njengabantu, futhi khona-ke lokho okuncane esisele nakho, ngiyakuqokelela, ngikuqokelele, ngize ngithole okwanele ukusiyisa phesheya kwezilwandle. Siya ngale futhi sishumayele iVangeli, khona-ke, kulabo abangakaze balizwe phambilini, futhi ngizuzela kuKristu izinkulungwane eziphindwe kazinkulungwane nezinkulungwane. Lapho imali yethu isiphela, siyabuya, size eMelika, futhi sidlule futhi sivakashele abangani bethu. Bayasisiza kancane, futhi ngokushesha nje lapho sesiqokelele okwanele, siyahamba futhi.

¹⁰ Manje, ngiyakwazi, ngingenqwaba yabangane. Nginabangane abahlezi khona kulesi sakhiwo, kulobubusuku, bayovele bathi,

“Nakhu Mfowethu Branham, ngizokubhalela isheke ukuze uye phesheya kwezilwandle.” Kodwa lokho bekungeke kube nobulungiswa kubo bonke abanye abantu. Niyabo? Ngamunye wethu ufuna okuncanyana kulokho. Kunjalo. Wonke umfo usheleni wakhe, amasenti ayishumi nanhlanu, ikota, noma ngabe kuyini, leyo yingxenye eMbusweni. Futhi ngaleyondlela, khona-ke ngiyazi ukuthi yiNkosi engithumela ngaleya.

¹¹ Ngicabanga ukuthi ngaphambi kokuba nginibone futhi, mhlasimbe ngizoba nolunye uhambo lwaphesheya kwezilwandle. Olunye luyeza manje lwayo yonke i-Afrika; eTanganyika, eRhodesia, kwenyuke kudlule kungene eNdiya futhi. Futhi ngakho-ke, siyethemba ukuthi nizobe nisikhulekela, njengoba siqhubeke.

¹² Ngihlangane nomngani oyedwa namuhla, wangitshela ukuthi ngingalisho igama labo emsamo, kodwa ukuthi bakhona, bayazi ukuthi sibathakasela kanjani, bonke. Ngibathanda ngenhliziyo yami yonke. Futhi-ke, abanye abantu baye baba... Bayazi ukuthi ngingu... ngithanda ukuzingela kahle kakhulu, ngakho-ke ngiye ngondleka kakhulu ngezilwane zasendle. Bangilethile... abantu ababili noma abathathu balethe inyamazane idiye endaweni ebengihlala kuyo; baketha inyamazane i-elki, ngisho nenyathi, nengulube ijavelina, ngakho-ke ngi—ngibe nesikhathi esimnandi nje.

¹³ Leso yisikhathi sami sokuqala kokunye kwalokho. Bekukhle impela. INkosi inibusise. Ukube benazi nje ukuthi ngangikuthanda kanjani lokho. Futhi ngiyaniibonga ngomusa omkhulu. Futhi okokuqala engake nganambitha noma iyiphi ingulube ijavelina noma—noma inyathi, futhi kwakumnandi ngempela. Futhi ngiyakuthakasela kakhulu kakhulu. Nenyamazane i-elki nenyamazane idiya kwakumangalisa. Futhi ngiyaluthanda nje lolu hlobo lwezinto. Angazi ukuthi yini eyenza ngikwenze, kodwa ngi—ngiyakuthanda noma kanjani. Ngiyawathanda amahlathi nangaphandle, ngakho-ke ngithanda lokho okuhambisana nakho. Ngakho-ke nginithakasela kakhulu, kakhulu kakhulu.

¹⁴ Futhi manje, kini nonke enibuthene, ukukholwa okumangalisayo, bekumangalisa. Umhlangano ubenzima kancane kimi, bangane. Lokhu kube ngokokuqala emihlanganweni yami ukuthi ngike ngazama ukubizela e-altare kwami uqobo; ngishumaye, ngenze ukubizela e-altare kwami, ngilethe abantu kuKristu, bese-ke ngikhulekela abagulayo; kube nzima kakhulu. Ezinsukwini ezimbalwa ezedule, ngicishe ngashayeka phansi. Ngoba lona akuwona kuphela umhlangano engiya kuwo.

¹⁵ Ngiqala nje ngqo eCalifornia. Sigwele khona manje, izinto zethu eziningi, silungele ukuya eCalifornia. Futhi sizoba ngaleya, bese-ke sibuya ngqo, eMacon, eGeorgia. Ukusuka lapho

ngqo sikhuphukele eColorado, futhi nje kuqhubeke njalo njalo, futhi impela kuthi ukukhathazana.

¹⁶ Kanjani ngesinye isikhathi... Okujabulisa kakhulu ebenginakho emihlanganweni yami, ikakhulukazi muva nje... Njalo ngidlulisela ukubizela e-altare kumphathi noma othile. Kodwa ngi... Yeka injabulo enkulu okunginikeza yona ukubona abantu besukuma futhi bemukela iNkosi uJesu njengoMsindisi womuntu siqu. Futhi ngijabule kakhulu ngalokho.

¹⁷ Futhi ngifuna ukwenza... Ngifuna abefundisi bakuqonde lokhu, ukuthi, abaxhasi bami nalabo abaseduze, ngingathanda ukubuyela ePhoenix ngesinye isikhathi, uma uNkulunkulu ethanda, ukuba nje nomhlangano wokushumayela iVangeli nje, futhi ngiletha abantu e-altare, futhi ngibeka izandla phezu kwabo ukuba bemukele uMoya oNgewe. Ngalokhu kubona okufihlakele, imibono iyona engilahla phansi kanjalo.

¹⁸ Ningathanda kanjani ukuthi sibuye futhi sibe nomhlangano onjalo na? Ningakuthanda na? [Ibandla lishaya ihlombe—Umhl.] Awu, uNkulunkulu anibusise. Ngibonga kakhulu. Mhlawumbe ngikhulekele abagulayo, kodwa hhayi ngaphansi kokubona okufihlakeleyo, ukuze ngikwazi ukuhlala isikhathi eside, niyabo; esikhundleni sokuhlala nje ubusuku obumbalwa futhi kudingeke sihambe, ngani, singahlala isikhathi eside ngokwengeziwe. Ngiyabonga ngomusa.

¹⁹ Njengoba ngenza uhambo lwami esizweni sonke manje, ngaphambi kokuya phesheya kwezilwandle, ngicela lokho. Futhi eLos Angeles kwiChristian Business Men, ubusuku bokuqala obuhlanu bomhlangano ukushumayela nje, nokubeka izandla phezu kwabagulayo, futhi ngibakhulekela lapho bedlula emgqeni. Sibamba wonke umuntu-ke.

²⁰ Futhi manje, leyo akusiyo impela indlela engisebenzisa ngayo inkonzo yami, kodwa yindlela abantu abafundiswe ngayo, futhi bayakukholelwa lokho, ngakho-ke ngingathanda ukukwenza ngaleyondlela isikhashana. Ungeke nje ukuxube, ngoba lapho imibono kuqala iqala khona-ke awukwazi ukuyilawula; ilokhu iqhubeka nje. Futhi manje, ngifisa, kulobubusuku, bengingachaza futhi nginitshela ukuthi lokho kwenzeka kanjani, kodwa angikwazi. Lokho kuyimfihlakalo kakhulu kimi njengoba kunjalo kini.

²¹ Manje, ngicabanga ukuthi lokho kuhlenganisa yonke into, ngaphandle kwabagcini, nabalindi mnyango, kanjalonjalo. Sibonga lobu buzalwane bakwaShriner ngokusivumela ukuba sibe naleli hholo elikhulu. Ngethemba ukuthi abagcini, nabaphathi, kanjalonjalo bakhona. Uma kungenjalo, kwangathi ungabatshele ukujula kokuthakasela. Lokho ngokwesibili besivumela ukuthi sibe nalo, futhi siyakuthakasela lokho. INkosi ibabusise bonke.

²² Nabalindi mnyango abebenomusa kakhulu ukusisiza ukuthi silungiselele umugqa womkhuleko; futhi ikakhulukazi umlindi mnyango omncane ubelokhu eza noBilly, engisiza ngingene, phandle lapha; umfo omncane, insizwa encane emangalisayo, ngikwazile ukuyixhawula emizuzwaneni embalwa edlule. Futhi lapho bengingenisa, abakhulumi, njengoba noma ubani ekwazi lokho, ngakho-ke sifika emsamo ngemva kokuphuma emkhulekweni.

²³ Futhi siyambonga impela umfowethu. Nabo bonke abanye, futhi, uMfowethu Ballard naso sonke lesi sigejane esihle sabazalwane esihlezi emuva lapha, uMfowethu Falk, noma, uFuller, futhi o, abaningi kakhulu. Ngiyabazi ubuso babo kodwa kwezinye izikhathi angikwazi ukubiza amagama abo. Ngicabanga ukuthi bangamadoda amangalisayo. Futhi ngiyakholwa omunye wabo, ngikhulwa ukuthi nguMfowethu Fuller, oqala imvuselelo emva kwalokhu, akunjalo na? Ya, kusasa ebusuku, siqinisekile, ngizokwenza leso simemezelo, lowoMfowethu Fuller lapha, we (Ngabe yiFuller Tabernakele na? Nilibiza kanjalo na?) IFaith Tempeli. Ingabe usuvele ukumemezele lapha na? Ngiqagele noma kanjani. . .

²⁴ Futhi siyjabula nje ukumemezela noma iyiphi imvuselelo, noma ngasiphi isikhathi, futhi, noma, lapho abazoba nayo khona. . . Sheshani, masinyane, wonke umuntu uthamela lezizimvuselelo ezimenezelwe manje, futhi niqhubeke ngqo futhi nikhonze iNkosi. Ungavumeli ukukhanya kwendlu yakho kuphele. Qhubeka nje uhamba kulezi zivuselelo.

²⁵ O, kumnandi kakhulu ukwazi ukuthi iNkosi uJesu iyaphila namuhla, akunjalo na? Iyaphila futhi iyabusa ngaphakathi ezinhliziyweni zethu. Futhi manje kulobubusuku angifuni ukuthatha isikhathi esiningi kakhulu. Ngifuna ukukhuluma isikhashana nje ngeZwi, bese-ke ngingena ngqo emgqeni wokukhulekela abagulayo.

²⁶ Ngithe ukukwenza kwamenezelwa, ukuthi mhlawumbe ngizovele ngishaye ucingo oluphuthumayo. Bese kuthi-ke ngithe ukuzizwa sengathi, mhlawumbe, sikushiyela nje eNkosini, futhi sibone ukuthi Izokwenzani ngakho, ukuthi, phansi kuye ekugcineni ko-komgwaqo, lapho sifika kulesosikhathi. Ngezinye izikhathi Uvele asidedele sihambe ngqo siye emzuzwini wokugcina, bese-ke esitshela ukuthi senzeni. Ngakho-ke siyaMthanda ngalokho, asimthandi na?

²⁷ Manje, iNkosi inibusise. Futhi ngikhulekeleni. Bangaki abazongithembisa ukuthi nizongikhulekela na? Mina-mina nje. . . UNkulunkulu anibusise, o, he, bantwana. Nje ngi-nje ngicabanga ukungena futhi ngixhawulane nabantu. Futhi ngingathanda kanjani nje ukwehla ngalesi sikhala esiphakathi nezihlalo kulobubusuku. Ngi. . . iqiniso ngempela, ngingathanda ukuya ekhaya nani nonke, sihlale ubusuku

bonke, siqale futhi sixoxe isikhashana, sivuke ekuseni futhi sixoxe. Ngingathanda kanjani ukwenza lokho; inhliziyi yami ilangazelela nje ukuhlangana nabantu abanjalo. Kodwa cishe impela ngifanele ngibe umuntu ozimele ngenxa yohlobo lwenkonzo engayithola, ngoba kungukuthi, angikwazi nje ukwenza lokho futhi ngibe nomhlangano. Kodwa uNkulunkulu uyazi ukuthi ngiyanithanda.

²⁸ Ngakho-ke ngenza isivumelwano sokubonana nani nonke, ngalokhu, lapho nginibona eZweni leNkazimulo, uma uNkulunkulu engivumela ukuba ngibe lapho nani, ngifuna nje ukuya ngale futhi ngihlale phansi iminyaka eyinkulungwane ngamunye wenu futhi sikhulume. Futhi sizokwenza nje—nje, ngeke sibe nesikhathi esincane sokukhuluma kunangesikhathi siqala. Sizokhuluma ngakho konke ngaleso sikhathi, angeke na? Ngeke yini lokho kumangalise, sihlaliswe phansi ngaphansi koMuthi wokuPhila na?

²⁹ Futhi niyazi, sizobungazwa yi-...bonke abaculi abakhulu. Kuyobakhona uSankey, noBeverly Shea, nabo bonke, ngale egqumeni laphaya, becula nje izindumiso zikaNkulunkulu. Siyobe sihlezi phansi ngaseMthini wokuPhila, lapho amanzi ephuma khona ngaphansi kwesihlalo sobukhosi. Ngeke yini kube yisimangaliso lokho na? Ngilangazelela usuku nje. Kusho ukuthini kumKristu obambebelele okwehange ngempela kuKristu na? Ngokuba kothi nje lapho lelitabernakele elidala lasemhlabeni lingasuswa, singena ngqo kwelinye, phezulu khona lapho. He, akusiso isimangaliso na?

³⁰ Cabanga: ugula, futhi ukhandlekile, futhi wephukile, futhi udabukile enhlizweni, konke kuhamba kabi, umhlaba wonke usesiphithiphithini, uyacabanga, “Awu, woza, Nkosi Jesu.” Into yokuqala uyazi, lomzimba omdala, ovevezelayo uqala ukubuna, futhi uzwa izinhlungu zihamba kuwo, ukufa okubandayo kukhuphuka ngomkhono. Bese-ke ubuka omi ngaleya: ngaleya umzimba omusha sha, umi khona ngaleya; uele uphume kulona, ungene ngqo kulowo.

³¹ “Ngokuba uma leli dokodo lasemhlabeni lidilizwa, sinalo eselivele lilindle,” ukungena kulo nje. Elisha, elingenziwanga ngezandla, kodwa uNkulunkulu ulenzile, lalolongelwa ngokwaPhakade, inkazimulo kaNkulunkulu; ukuya ngqo phakathi, ukuba musha futhi ube ngomusha futhi, ukuba ungasaphinde ugule. O, he, yini engenza... Kungani ukufa kungenakho noma yikuphi—noma yikuphi ukubambelela kumKristu, kunjalo na? Ukufa kuyinto ethile nje yokuletha umKristu ngqo angene eBukhloneni boMenzi wakhe. Uyamangalisa lapho ungacabanga ngaYe ngaleyo ndlela, akunjalo na? Ukuthi lokho kufa ngeke kwambamba kanjani umKristu, kuvele kumshanele ngqo...

³² Manje, kuyoba luhlobo luni lomzimba, ngaphambi kokuba sibuye ukuzothatha lomzimba, Angazi; akukambulwa kumuntu okwamanje. Kodwa siyazi ukuthi ngeke sibe nomoya ngemva kokusuka lapha. Umoya uzosuka kulelitabernakele, uhambe ungene kulelo elenziwe nguNkulunkulu. Hhayi umoya nje; ngumzimba. Amen. Nginesimo, ukubumbeka, yonke into. O, lokho kuzomangalisa, angeke na?

³³ Manje, ukufunda nje kancane eZwini, ngoba amaZwi aKhe alizukwehluleka; amazwi ami azokwehluleka, nanoma yiliphi elinye izwi lomuntu lizohluleka, kodwa iZwi laKhe alizukwehluleka. Ngakho-ke ngale kuLuka oNgewele... Bengishumayela kakhulu ngeTestamente eLidala, Ngicabangile, kulobubusuku, ngizojika kancane, futhi ngikhiphe okunye kwe—eLisha. Ukuba nje umuntu ofanekisayo, ngifanele ngithi ukubuyela emuva futhi ngithole ukuhambisana neLidala, ukuze ngazi ukuthi eLisha libukeka kanjani. Ngakho-ke ngiyakholwa uma ngibe nesithunzi sento, ngizokwazi nje ngokuthi nje kuyini lapho kufika lapha, uma sibona isithunzi sakho.

³⁴ Manje, eTestamenteni eLisha, uLuka oNgewele i—isahluko sama 24, futhi ngiqale ngevesi lama 30. Ngendlela nje yendikimba, sifunda lokhu, iver- . . . lamavesi.

Kwathi eshlezi nabo ekudleni, ukuthi wathabatha isinkwa, wabonga, wasihlephula, wabanika.

Amehlo abo ayesevuleka, bamazi; wasenyamalala emehlweni kubo.

Bathi omunye komunye, Izinhliziyo yethu ibingavuthi yini phakathi kwethu, lapho ekhuluma kithi endleleni, nalapho esivulela imibhalo?

³⁵ Manje, asiMcele, iNkosi uJesu ovukile, uma Engayikusivulela imiBhalo manje, ngenkathi sihlezi futhi siMlindile. Singakhothamisa amakhanda ethu, sisakhuleka na?

³⁶ Msindisi wethu othandekayo, size kuWe kulobubusuku, ngezinhliziyo ezivulekile, uma sizazi. Siza kuWe nalesisiqinisekiso esibusisiwe, esibekwe phakathi ekujuleni kwethu, ukuthi Wena uyiNdodana kaNkulunkulu ophilayo, ukuthi Wafela izonozethu, futhi uyasehlukhanisa, khonake, esonweni, futhi wavuka kwabafileyo, futhi manje uhlezi ngakwesokunene soMkhulu phezulu, futhi wathumela emuva uMoya oNgewele.

³⁷ Futhi siyaKubonga ngobufakazi bukaMoya oNgewele, eqinisekisa amaZwi ngesibonakaliso silandela. SiyaKubonga ngalomkhulu, umhlangano oyisimangaliso, ukuthi kuphela ngomusa waKho sikwazile uku—ukuhlanganyela ngaphakathi. Sihlanganyele kanjani ngaseZwini, nangaseMoyeni kaNkulunkulu. Sonke, singamalungu enhlangano eyahlukene, njengoba sithi, kodwa sonke ndawonye, futhi sihlezi ezindaweni

zaseZulwini kuKristu Jesu, uvule izinhliziyi zethu eZwini futhi wavumela uMoya oNgcwele ukuba ungene. Usondle.

³⁸ Amakhulu akwemukele Wena njengoMsindisi wawo; sibonga kakhulu ngakho. Futhi abagulayo, abakhubazekile, labo abakade behlezi ezihlalweni ezinamasondo, abakhubazekile, belele emibhedeni, izinhlaka, basindisiwe futhi baphuma. Izimpumpithe, izithulu, izimungulu, zonke izinhlobo zezifo ziphulukisiwe. Futhi Wena, O Nkulunkulu, ufikile phakathi kwabantu, futhi ukukholwa kwabo kukhiphe amazwi angaphezu kwawemvelo, ebachazela ukuphila kwabo, ngalokho abakwenzile, nokuthi yini okufanele bayenze, nokuthi kuzoba yini.

³⁹ Nkulunkulu, sibonga kakhulu ukwazi ukuthi uJesu uyaphila namuhla. Futhi siyakhuleka, manje, ukuthi Uzoza futhi athathe inkonzo ekunakekeleni kwaKhe uQobo. Ngcwelisa wonke umuntu ophakathi lapha ukuzwa iZwi kulobubusuku. Sithethelele kukho konke ukushiyeka kwethu. Ngisize kulobubusuku, Baba. Khuluma iZwi ekukhulekeleni abagulayo. Futhi lapho inkonzo isiphelile, sengathi singasho njengalabo ababevela e-Emawuse, “Izinhliziyi zethu bezingavuthi yini phakathi kwethu, ngenxa yoBukhona baKhe na?” Ngokuba sikucela eGameni laKhe. Amen.

⁴⁰ Indaba yethu kulobubusuku, ithi, *INkosi UJesu Ovukileyo*. Kuwuhlobo lwendikimba eyisisekelo yomkhankaso wethu. Inqikithi yemikhankaso yethu isekelwe kumaHeberu 13:8, ukuthi, “UJesu Kristu unguye izolo, namuhla, naphakade.” Ukuthi Uyafana ngokomgomo, uyafana othandweni, uyafana ngamandla, uyafana ngakho konke ngokufana ncamashi nje; Uyafana eBandleni laKhe. Manje, Akekho lapha esimweni somzimba. Ulapha ngesimo sikaMoya nomzimba waKhe wanyuswa.

⁴¹ Sikhulwa ukuthi uNkulunkulu wenza isivumelwano nesintu eKalvari. Futhi senziwa ngaphansi kwamalungelo endlela yamazwe aseMpumalanga yokwenza isivumelwano. Ngaphansi kwendlela yasamazweni aseMpumalanga yokwenza isivumelwano, babebulala isilo, basihlahlele, babhale isivumelwano, basidabule phezu kwesilo esifile, umuntu oyedwa ethatha ingxenye eyodwa, nomunye, enye. Lapho zihlangana ndawonye, lezoziqephu zifanele zihlangane ndawonye okwesisila sejuba noma isivumelwano ngeke sidingeke ukuthi sigcinwe. Ngakho-ke benza isifungo, ukuthi, umzimba wabo mawube njengalesosilo esifile uma behluleka ukugcina isivumelwano.

⁴² Yilokho uNkulunkulu akwenza eKalvari. Wawuthatha umzimba futhi lapho Ayehlala khona, uKristu Jesu, wadabuka futhi wadwengulwa. Umzimba wenyuselwa esandleni sokudla soMkhulu phezulu noMoya oNgcwele wehliselwa lapha

emhlabeni. Futhi manje, uMoya ofanayo owawukulowomzimba uhlala eMzimbeni womKristu kulobubusuku. Futhi ovukweni, lowomzimba ofanayo uzofanele uvumelane, bese-ke uhlangana, uMoya ofanayo owawukuKristu Jesu ufanele ube kuwe kungenjalo ngeke uvuswe. Niyakubona na?

⁴³ Bhekani ukuthi uNkulunkulu, ekuqaleni, le, usibekela kanjani yonke indawo nesikhathi, futhi kuNkulunkulu kwaphuma iZwi-mcabango elaphuma kuNkulunkulu, elaliyinxenye kaNkulunkulu. UNkulunkulu ebona ukuthi ukuphela kuyoba yini, kusukela ekuqaleni, neZwi-mcabango liza emhlabeni, okwakunguKristu iZwi, iZwi likaNkulunkulu elikhulunyiwe, ingxenye kaNkulunkulu, futhi lenziwa inyama futhi lakha phakathi kwethu. Bese kuthi-ke, siphuma kuKristu, owenza ukuPhila okufanayo okwakukuNkulunkulu, kuKristu, kuwe. Futhi impela njengoba nje uNkulunkulu avusa Lona, sifanele size nento efanayo, uma uMoya ofanayo ukithi, ngoba nguMoya kaNkulunkulu usenza amadodana namadodakazi kaNkulunkulu.

⁴⁴ O akusikho okumangalisayo na? Sikuthola kanjani na? Ngokukholwa eNkosini uJesu Kristu, yilokho. Ukukwamukela, bese kuthi uNkulunkulu ngokubuyisela, asiphe uMoya oNgwele, okhala ezinhliziyweni zethu, “Abba Baba, Nkulunkulu wami, Nkulunkulu wami.” Bese-ke sivuswa ngezinsuku zokugcina ukuba sihlwithwe. Futhi Wathi, “Ngalolosuku niyakwazi ukuthi NgikuBaba, noBaba ukiMi, Mina ngikini, nani nikiMi.”

⁴⁵ Nanko uMoya uphuma kuNkulunkulu, ubonakaliswa njengeZwi-mcabango, lehla futhi lenziwa inyama, lakha phakathi kwethu, lapho Eres-. . . wafa, wasuswa ekujezisweni kwesono, wavuswa futhi, uhlezi koMkhulu phezulu, ngakwesokunene sikaNkulunkulu. NoMoya oNgwele ubuya, ungenisa uMoya ofanayo kumuntu ngamunye manje, ukubabuyisela ehlanganyelweni noMdali wabo. Akumangalisi lokho na?

⁴⁶ Bese-ke wonke amabhomu e-athomu, nakho konke o. . . Nilibonile iphepha namuhla na? Kubukeka sengathi impi ilungiselela ukudlondlobala futhi; baphendula isibhamu sabo. Kwenza mehluko muni lokho ekholweni langempela, zingaki izibhamu abaziphendulayo na? Amen. UNkulunkulu uphethe izintambo ezandleni zaKhe. Amen. Futhi noma nini lapho kufika isikhathi sethu uku—ukusuka lapha, noma ngabe kungakhona, noma ngabe sihamba ngayiphi indlela, akukho lutho, hhayi ukufa, akukho okunye okungasehluhanisa noNkulunkulu. SinokuPhila okuphakade, ngeke singene ekulahlweni, ngoba uKristu washo njalo: sesivele sedlulile ekufeni sangena ekuPhileni.

⁴⁷ Manje, eJerusalema, ekuqaleni kwendikimba yethu kulobubusuku, bekuyiminyaka emithathu nengxenyengemangalisayo kakhulu. Babenemvuselelo. Amathemba amakhulu alinda phezu kwabantu, koMuntu ukuthi izwe nebandla lamala: iNkosi uJesu. Wayethathwa njengohlanya. Futhi besingabiza, namhlanje, ukuba besingakubeka emazwini, namhlanje, Wayengumgingqiki ongewele. Wayengavumelani ngokuphelele nesayense yabo yezenkolo. Futhi nokho, uNkulunkulu waqinisekisa ukuthi WayenaYe.

⁴⁸ UPetru wathi eZenzweni 2, wathi, “Nina madoda akwa-Israyeli, benifanele nikwazi lokhu. Ngokuba loJesu waseNazareth ubeyiNdoda efakazelwe nguNkulunkulu phakathi kwenu, ngezibonakaliso nezimanga uNkulunkulu azenza ngaYe phakathi kwenu nonke, eningofakazi bakhe nani. Benifanele nikwazi, kodwa,” wathi, “nina, ngezandla ezimbi niyibethele iNkosana yokuPhila. Ngalokho-ke uNkulunkulu uMvusile, futhi singofakazi.” Yilokho kuphela. UNkulunkulu wafakazisa ukuthi leyo kwakuyiNdodana yaKhe ethandekayo, ngezibonakaliso nezimanga Eyazenza, ibonisa ukuthi uNkulunkulu wayenaYo.

⁴⁹ Ngifuna ukunibuza okuthile, makholwa, futhi ikakhulukazi kwaba... abafowethu abakhonzisayo emuva lapha. Noma ngasiphi isikhathi lapho ibandla, eminyakeni eyizinkulungwane ezimbili edlule, elake laba nemvuselelo, noma yisiphi isikhathi ezweni lapho ibandla elake laba nemvuselelo, kwaba khona izibonakaliso nezimanga ziphelekezela imvuselelo. Yebo, mnumzane. Izibonakaliso zikaNkulunkulu ongaPhezu kwemvelo ehlala kubantu, lokho kunikeza abantu umbono. Iliphi ithemba esinalo, ngaphandle uma sazi ukuthi kukhona Okuthile okungaPhezu kwemvelo na?

⁵⁰ Wonke umuntu uzama ukubheka adlule ikhethini lesikhathi. Wena uyazi ukuthi uvela ndawana thize, uya ndawana thize, ngakho-ke kuthatha ukulunguza kancane udlule ikhethini lesikhathi. UMose wayefuna ukukubona. UNkulunkulu wamvumela ukuba akubone. Ngakho-ke singakubona futhi, uKristu, Ovukile.

⁵¹ Manje, ibandla eliphuma ekuzihlanganiseni ne—nebandla elikhulu loMthetho lamaJuda ngaleso sikhathi, iSanhedrin, futhi babezikhiphile, futhi babelandele iNkosi uJesu, akunandaba ukuthi abantu balibhala ngokumnyama kangakanani iGama laKhe njengomntwana wesihlahla, baqonda ukuthi uNkulunkulu wayekuYe.

⁵² Wathi, “Izimvu zaMi ziyalazi izwi laMi.” Niyabo, babengokomoya ngaphakathi, futhi ngenkathi beMbona, baqonda ukuthi Wayehlukile kulabo bapristi, nabafundisi, kanjalonjalo. Ngakho-ke baMlandela nomaphi lapho Aya khona. BabeMthanda.

⁵³ Abakwazanga ukuMqonda. WayeyiMfihlakalo, ngisho nakubaPhostoli. Akekho owayengaMqonda, ngoba kwakunaBantu ababili bekhuluma ngaso sonke isikhathi. UMuntu uJesu Kristu wayekhuluma, noNkulunkulu wayekhuluma kuYe, futhi. Ngezinye izikhathi kwakunguKristu qobo lwaKhe; ngezinye izikhathi kwakunguBaba owayehlala kuYe. Niyakubona na? Yena... abakwazanga ukuqonda ezinye izinto Ayezisho; Wakhuluma nabo ngokuphica.

Ekugcineni uJesu wathi, lapho Wayekhuluma nabo ngolunye usuku, kanjani, “Ngavela kuNkulunkulu; Ngiza emhlabeni; futhi Ngibuyela kuNkulunkulu futhi.”

⁵⁴ Futhi ngakho-ke abafundi bathi, “Manje Ukhuluma ngokusobala. Manje siyaqonda, futhi siyakukholwa ukuthi—ukuthi Wazi zonke izinto, futhi ngalokho siyakholwa ukuthi UyiNdodana kaNkulunkulu. Siyakholwa kuWe, manje, ngoba Wazi zonke izinto; uNkulunkulu uKukhombisa zonke izinto; futhi Awudingi muntu ukuba aKutshele, ngoba uNkulunkulu uvele akukhombisa Wena. Futhi yingakho sikhulwa ukuthi Uvela kuNkulunkulu.” Niyabo, emva kokuba bona... Ngaphambi nje kokubethelwa kwaKhe, UJohane oNgcwele cishe, ngikhulwa isahluko se 15 noma se 17, angisakhumbuli, 15, ngiyacabanga.

⁵⁵ Kulungile, qaphelani, manje, babeMthanda futhi baMkhulwa, ngoba bayibonile imisebenzi yaKhe, ukuthi uNkulunkulu wayenaYe futhi eqinisa iZwi Ayelishumayela. Niyabo, umuntu angafika futhi asho noma yini. Lokho kuyizwi lomuntu nje. Kodwa lapho uNkulunkulu efika futhi ethi, “Iqiniso lelo,” uyakuqinisekisa, khona-ke kungcono ukukholwe, ngoba uNkulunkulu washo njalo. Niyabo?

⁵⁶ Ngakho-ke Wakhuluma ngoNkulunkulu ekuYe. Wathi, “AkuMina owenza imisebenzi; nguBaba waMi ohlala kiMi, Wenza imisebenzi. Angenzi lutho ngokwaMi; lokho nje uBaba aNgikhombisa khona, lokho eNgikwenzayo.” Futhi bathola, ukuthi noma ngabe yini uBaba aMkhombisa yona, futhi Wabatshela, kwakuyiqiniso impela nje.

⁵⁷ Wema ezixukwini, Wabona ababekucabanga. Wathi, “Kungani uzindla enhliziyweni yakho ngalokho na?” Niyabo? Futhi Wathola izinto ezinjalo; bayazi ukuthi kuvela kuNkulunkulu. Khona-ke Washo izinto Ayezenzile, nokuthi uBaba waMkhombisa kanjani, futhi Wathola konke Ayekusho ukuthi kwakuyiqiniso. Ngakho-ke leso kwakuyisibonakaliso kumJuda, empeleni.

⁵⁸ “Uma kukhona phakathi kwenu ongomoya noma umprofethi, Mina iNkosi ngiyakuZibonakalisa kuye ngemibono, ngikhulume kuye ngamaphupho. Futhi okushiwo yilomprofethi, uma kwenzeka, khona-ke mzwani, ngokuba Nginaye. Kodwa uma kungenzeki, khona-ke ningamuzwa, aNgizange

ngikhulume kuye. Ngamanga nje enyameni, aNgizange ngimuzwe, noma aNgizange ngibe naye.”

⁵⁹ Kodwa kwakuyisibonakaliso, futhi babona ukuthi uNkulunkulu empeleni wayezibonakalisa Yena uqobo ngoKristu. Futhi yilokho impela umBhalo owakusho, “UNkulunkulu wayekuKristu, ebuyisela izwe kuYe uqobo.”

⁶⁰ Manje, qaphelani, kwase-ke kufika isikhathi esidumazayo, ukuthi lona omkhulu, Omangalisayo Ongakhuluma kwabafileyo, futhi bayovuka futhi... Akubona bonke abafileyo, Wakhuluma nje kwabathathu babo, njengoba kulotshiwe emBhalweni, nabathathu bavuka, ngoba okuthathu kungubufakazi, u—ufakazi. “Umlomo wofakazi ababili noma abathathu, wonke amazwi amisiwe.” Futhi isikhathi ngasinye, Wathi uBaba wayekwenzile, uBaba waMkhombisa ukuthi enzeni.

⁶¹ Manje, futhi babembonile uMuntu Owayengavusa abafileyo, kodwa nokho afe. Hhayi kuphela ukufa okujwayelekile, ukugula bese ufa, kodwa bekuyomiswa futhi kuhlekiswe ngakho, uMuntu owayekwazi ukubona imicabango yabo futhi atshele abantu lokho ababekwenza, kwathi-ke lapho kufika esivivinyweni, ukuqulwa kwecala, kwathandelwa indwangu ekhanda laKhe, futhi baMshaya ekhanda ngenduku, futhi wathi, “Ungophrofethayo; sitshele ukuthi ubani okushayile; sizokukholwa manje.”

⁶² Futhi afinyelele ngale, ahluthule intshebe ebusweni baKhe, futhi amkhafulele ebusweni baKhe, uMuntu onobuNkulunkulu. Kungenzeka kanjani lokho na? Sengathi ngiyababona abalandeli baKhe bathi, “Awu, kungani Engenzi okuthile ngakho na?” Awu, ukuba Ubenze okuthile ngakho, mina nawe besizoba senkingeni embi kakhulu kulobubusuku. Wayengeke enze lutho ngakho, aZisindise futhi asindise abanye, Wadingeka azinikele Yena uqobo.

⁶³ Ngakho-ke Akazange adlale ngeziphiso namandla aKhe. BaMshaya ekhanda, bathi, “Manje, sitshele ukuthi ubani—ubani okushayile.” Kwase kuthi lapho Esesiphambanweni... Wayekwazi ukusindisa abanye futhi athulise amagagasi olwandle. Futhi lapha enomkhuhlane odlangayo kuYe, naYe efa, iGazi liphuma kuYe, namaJuda athi, “Manje, uma uyiNdodana kaNkulunkulu, sibonise isimangaliso. Senzele okuthile. Yehla esiphambanweni, futhi sizokukholwa ukuthi uyiNdodana kaNkulunkulu. Sizokukholwa uma uzokwehla esiphambanweni.”

⁶⁴ Niyabo? Lowomoya ogxekayo, ukuthi kanjani lowoNkulunkulu, ukuthi Wavele waziyeka kanjani lezozinto zenzeke kanjalo. “Ukuthi i... lukhohlisa abahlakaniphileyo nabamnene futhi luyakwambulela izingane, zona eziyofunda.” Ufanele ukhohlwe konke oke ukwazi, futhi uzivumele uzithobe

kuMoya kaNkulunkulu, khona-ke uNkulunkulu angaqhubeka nokukufundisa.

⁶⁵ Ungazami ukuhamba futhi uthole zonke lezi zifundo ezinkulu nemifundaze ukuze wazi uNkulunkulu. Awumazi uNkulunkulu ngomfundaze; uNkulunkulu umazi ngokukholwa. UyaMkholwa, noNkulunkulu uyaZembula kuwe. Ngiyakuthanda lokho, aninjalo na? Ukwenze kwaba lula kakhulu, kwathobeka kakhulu.

⁶⁶ Manje, kuthobeka kakhulu futhi kulula kakhulu, baze abantu abahlakaniphileyo bangakuqondi. Kwenziwe kwaba lula kakhulu, kuze kuthi abahlakaniphileyo abakutholi. Bazama ukukwenza kube nzima ebandleni. Bazama ukukwenza kube yinqwaba enkulukazi yezinto ezingwelisayo okufanele uzenze, futhi uyeke *lokhu*, futhi wenze *lokhu*, nakho konke *lokhu*, *lokho*, *nokunye*. Futhi, ngani, akusikho nhlobo; kukholwe nje, futhi ukwemukele futhi lokho kuyakuxazulula. UNkulunkulu ungena enhliziyweni, futhi Unakekela konke okunye. Uma Engake azuze i—i. . . enhliziyweni yakho, azuze indawo enhliziyweni yakho, khona-ke okuseleyo kuzozinakekela. Ngiyakuthanda lokho.

⁶⁷ Qaphelani, pho wayengaba kanjani uMuntu onobuNkulunkulu, Ababecabanga ukuthi wayezoba yiNkosi eyayiza, uMkhululi ka-Israyeli, ukuthi lowoMuntu, ukuthi aZehlise, avumele abeZizwe abangcolile baMshaye ekhanda, futhi angasho zwi kubo na? Kungani Engazange awabonise amandla aKhe na? UNkulunkulu unezikhathi nezindlela zokwenza izinto. Bahluthula intshebe yaKhe, bamkhafulela ebusweni baKhe, inhlamba enje pho. “Yenza okuthile ngakho; uyinkosi.”

⁶⁸ Wathi, “Beningacela kuBaba waMi, futhi UyoNgithumelela olegiyona beziNgelosi abayishumi nambili, kodwa uMbuso waMi awusiwo owalelizwe.” Niyabo? Wathi, “Anikuqondi.”

⁶⁹ “O,” bathi, “Hlukana nembuka elinjalo.” Futhi baMyisa phezulu lapho futhi baMbethela, futhi Wafa, base baMmbela, futhi baMbeka kude, futhi baMvalela thaqa ethuneni.

⁷⁰ Manje, ukhuluma ngabantu abaphoxekile ukuthi bafanele baphume futhi babhekane nezwe futhi, emva kokuba sebephumile amabandleni abo, bekholelwa kulolo hlobo lwenkolo. Futhi baphuma emabandleni abo, futhi babedingeka babuyele emuva futhi babhekane namabandla abo futhi, emva kwayo impela into ababekholelwa kuyo, ngokusobala, yehlulekile. Nakho-ke, bona. . . Kwakubonakala sengathi wonke amathemba ayengasekho.

⁷¹ Yena impela Lowo ababecabanga ukuthi wayengumProfethi onobuNkulunkulu, noma, u—uMesiya, Wayehlukunyezwe kabuhlungu phambi kwabantu, engenamandla kakhulu futhi engenakuzisiza. Ngenkathi Ephandle phakathi kwabantu Wenza zonke izinhlobo zezibonakaliso, kodwa ngenkathi Emi lapha

ecaleni, Akazange azame ngisho nokuZivikela, wavele wabayeka bonke baMshaya, baMncikisa esigxotsheni sokubhaxabulwa, bathatha leyo misila yekati emikhulu eyisishiyagalolunye, amabhola amakhulu omthofu ekugcineni kwesikhumba, futhi bahlukanisa umhlane waKhe ngakho, ngenkathi beMnika imivimbo emhlane waKhe; akazange awuvule umlomo waKhe.

⁷² BaMkhuphulela egqumeni, futhi baMbethela esiphambanweni, baMdonsela phezulu base beMbeka phansi, inyama ixebuka ezandleni zaKhe. Futhi Waze wakhala ecela umusa. Kunjalo.

⁷³ Manje, ngena emqondweni wabantu: “Kwakungaba kanjani leyo iNdodana kaNkulunkulu, futhi ingavumela abantu baYiphathe, futhi baYigxobe nxazonke, futhi benze lokho kuYo na?” Niyabo, ukungayazi imiBhalo yisizathu sokuba benza. . . bona. . . okwakuyikho. Manje, sizobona emizuzwini embalwa.

⁷⁴ Kulungile, baMmbela, ngakho-ke, awu, iSabatha lase liphelile, lwafika usuku lokuqala lweviki, ngakho-ke bahlala balinda iSabatha. UPetru wathola amanetha akhe ezinhlanzi futhi wayephuma ebuyela ekuhwebelaneni futhi, ukudoba. “Awu, ngicabanga ukuthi nganginephutha emva kwakho konke. Mhlawumbe lowoMfo wayewuhlanya.”

⁷⁵ Sengiyabona uKleyophase nomngani wakhe bethi, “Awu, asiqhubeke sibuyele e-Emawuse; konke sekuphelile. INdoda ebesimethemba kakhulu ukuthi ingeyangempela, yeqiniso, iNdoda enobuNkulunkulu ethunywe nguNkulunkulu, uMuntu wangempela onobuNkulunkulu, nokho kufanele ukuthi ngempela bekungukuthi, mhlawumbe ibandla elikhulu laliqinisile: ‘Lokho kwakungukufunda ingqondo ngengqondo; Wayefunda ingqondo yabo.’” Niyabo?

⁷⁶ Izidalwa ezingabantu, “Mhlawumbe ngempela Wayengumuntu okhonza imimoya yabangasekho. Mhlawumbe Wayengokhonza imimoya yabangasekho nje, futhi yingalesosizathu umhlaba wamazama nezinto, ngenkathi Efa phezulu lapho. Mhlawumbe Wayeyilokho umpristi athi Wayeyikho, uBelzabule. Lonke ibandla. . . Mhlawumbe lokho kwakuyikho.”

⁷⁷ Ngakho-ke wathatha umngane wakhe, wathi, “Asihambe endleleni ebuyayo manje, sibuyele e-Emawuse, siye ekhaya, futhi sizoqala umsebenzi wethu wokubaza,” noma ngabe kwakuyini, “siqale kabusha ukwakha,” noma yini ababezoyenza. Bonke bedangele, behamba ngomgwaqo, bedabukile, bengazi ukuthi iNkosi uJesu ebusisiwe yayivukile ngalokho kusa kwePhasika, futhi yayiphila phakathi kwabantu.

⁷⁸ Mfowethu, impilo yezitshalo ayisho kuphela izimbali nezinto; kusho novuko futhi, kulolo daba. Amen. Ngesikhathi sasentwasahlobo nje, lapho izimbali zePhasika ziqhakaza, yonke into iyinhle kakhulu, wona impela umfanekiso wemvelo;

ukuvuka kufanele kufike entwasahlobo. Yingalesosizathu ukuvuka kusentwasahlobo. Ukuvuka kwakho konke, futhi ngokuqinisekile iNkosi yemvelo yavuka...uMdali wemvelo wavuka nakho konke ukuvuka kwemvelo.

⁷⁹ Nampa, besendleleni bedlulela endaweni yabo, behamba endleleni. Ngingathanda nje...Ngingathanda ukubalalela, ubungeke yini, umzuzu nje, ume ngapha, ubone ukuthi babethini na? Ngizwa omunye wabo ethi, “Awu, Kleyophase, ucabangani ngakho na? Ngiphoxekile. Awu, ngicabanga ukuthi sizofanele siphinde sibhekane nomshumayeli, simtshele, ‘Ngicabanga ukuthi besinephutha kuloMfo.’ He, ngiyakuzonda ukwenza lokho; ukuzethemba kwami kwakwakhiwe kuYe ngempela.”

⁸⁰ Futhi qaphelani, ngenkathi bekhuluma ngaYe, bakhuluma ngaYe, Wabonakala. Leyo yindlela enhle yokuMsondeza kuwe: khuluma ngaYe ngaso sonke isikhathi. Amen. Gcina ingxoxo yakho, hhayi ukuthi okukabani, noma, lapho umdlalo olandelayo uvela khona kumabonakude, noma ifilimu elandelayo ezofika khona, noma ubani ozokhethwa njengomongameli: khuluma ngoJesu.

⁸¹ AmaKristu akhuluma ngakho konke ngaphandle kukaKristu kulezi zinsuku. Bayaphuma, bahlala benenqwaba yombhedo nakho konke abafuna ukukhuluma ngakho noma okuthile, kodwa bengakhulumi neze ngoKristu. Khuluma ngaYe; cula ngaYe. Mthande; Mgcine enhliziyweni nasemqondweni wakho imini yonke nobusuku.

⁸² UDavide washo mayelana...wayebopha imithetho eminweni yakhe naphezu kwensika yombhede, futhi ukuze Eyoba phambi kwakhe ngaso sonke isikhathi. Yileyo indlela: Mgcine phambi kwakho enkumbulweni, umcabango, indumiso, inkulumo. Konke okwenzayo beka uKristu phambi kwakho. Leyo yindlela yokuMgcina eseduze nawe.

⁸³ Besakhuluma ngaYe, Wavela enkundleni, bengamazi. Abaningi babantu ababeMthanda ngempela babengazi ukuthi Wayevukile kwabafuleyo. Futhi uma kunjalo...uma lowo kungewona umqondo weqiniso wegama kulobubusuku, angazi ukuthi uyini. Abaningi babantu abathanda ngempela iNkosi uJesu abaqondi ukuthi Ulapha.

⁸⁴ Ukulesi sakhiwo njengamanje. Ungena ephuma kubantu, iNkosi uJesu ovukileyo. Kunzima kakhulu ukuthi abantu bakubone lokho. Bukani, nina nihlezi lapha kulezi zihlalo nemibhede nezinto, uma ungakubona lokho, ubunga...futhi ukukholwe ngayo yonke inhliziyo yakho, futhi wemukele iZwi laKhe, uyophuma lapha kulobubusuku ungumuntu ophelile, umuthu ophilile. Yebo, ngokuba Uvukile kwabafuleyo.

⁸⁵ Qaphelani, ehamba nabo, babeMthanda, futhi babengakwazi, babengazi ukuthi Wayenguye. Izikhathi eziningi Ube kanye nawe, futhi lapho mhlawumbe, ngenkathi

wawusuzoba nengozi, kwenzeka okuthile; awazi ukuthi kwenzekeni. Kukhona okwenzekile; kwakunguYe lowo. Lapho udokotela efika, wathi, “Ingane, angiboni ukuthi ingaphila kanjani.” Futhi emva kwesikhashana, ingane yaphila; lowo kwakunguJesu. Unawe. O, kumnandi kanjani.

⁸⁶ Lapha kudala, owesifazane omncane owaye... Ngiyakhumbula ukuthi wahamba wayohlala ngezansi kwebandla lami; uyahlala manje, eJeffersonville. Wayesesikhungweni sezempilo eWaverly Hills, futhi bamehlisa, futhi bathi, “Udokotela wathi wayefanele afe khona lapho.” Babezomnika, ngikhulwa ukuthi izinsuku eziyishumi, amaviki amabili ukuba aphilile, udaba lwesifo sofuba. Futhi ngehlela lapho ukuyombona.

⁸⁷ Bangibizela ezansi, cishe, sekube cishe yiminyaka eyisishiyagalombili edlule noma eyishumi, ngaphambi nje kokuba ngifike ePhoenix okokuqala. Futhi ngehlela lapho futhi ngangikhulekela owesifazane. Wayenabantwana abancane cishe abahlanu. Futhi ngangikhuleka naye ngalobobusuku, futhi ngenkathi sengikhulekile futhi ngavuka, ngimbonile, ngisho nezinwele ezimpunga ngokumnyama. Waye... izinwele zazinsundu ngokumnyama. Futhi ngimbonile enezinwele ezimpunga ngokumnyama. Abantwana bakhe bengena, bemxhawula, eminyakeni kamuva. Futhi ngathi, “Dadewethu, ISHO KANJE INKOSI; uzophila.”

⁸⁸ Waqala wakhala izinyembezi. Wathi, “Mfundisi Branham, okuthile kwenzekile enhliziyweni yami.” Wathi, “Ngi-ngizwa nje ukuthi ngizophila. Okuthile kuvele kwangenelisa, ngizophila.”

Ngathi, “Uyaphila, ngokuba ngu ISHO KANJE INKOSI.” Ngaphindela phezulu, ngabatshela ebandleni.

⁸⁹ Kwakukhona indoda eyayihlala eduze kwami, umngane omuhle kakhulu, futhi wayenokuzijwayeza ukwenza izinto zesikhumba. Empeleni, wangenzela lelibhukwana elihlala ephaketheni, enganginalo... ngaphatha lelo iminyaka eyishumi, futhi walenza ngesikhumba senyamazane idiye engazitholela lona. Nginesithombe setabernakele lami kulo, ingaphakathi, linenhlanzi *lapha* nekhandla lenyamazane *lapha*. Ngakho-ke wangenzela lelo bhukwana elihlala ephaketheni, futhi ngiliphathe esikhumbuzweni salokho, isikhathi eside kakhulu.

⁹⁰ Ophelele, umphikinkolo ngakho konke, usosayensi, wasebenza edepho kahulumeni. Wayengakhulwa ukuthi kwakukhona into enjengoNkulunkulu. Wathi, “Noma ubani owayekhohlelwa kokunjalo uyahlanya.” Wathi, “Wena u...”

⁹¹ Ngi-ngiyaqonda kalula, ukuthi abantu bangakufaka kanjani lokho emqondweni wabo. Namuhla ekuseni, ngimi ehhovisi likasomabhizinisi, lapha kulelidolobha, nabanye abefundisi, bakhuluma kanjani ngokuthi ubuMohamede, e-

Afrika, buyadlanga. Bukani, abakaMohamede abangamashumi amabili nanhlanu kumKristu oyedwa, leyo yingcindezi. Ngani? UbuMohamede buxhunye ndawonye, ubunye obubodwa. Bakholelwa ukuthi iKorani iphefumlelwe.

⁹² Thina maKristu, into yokuqala, sehlukene phakathi kweKatolika neProtestane. IKatolika lithi, “IBhayibheli liphefumulelwe, kodwa ibandla eliKatolika lingaphezu kweBhayibheli.”

IProtestani lathi, “Awu, liphefumulelwe njengoba ngikholwa. Okunye kwalo akuphefumulelwe.”

⁹³ Ukuqophisana, ukulwa, ukuphikisana, ukwehlukana, o, kuyinto edabukisayo. Ngiyajabula ngempela ukuthi uNkulunkulu wangibamba ngaphambi kokuba ibandla lingibambe (Kunjalo. Yebo, mnumzane.), ukuthi uNkulunkulu wangibamba kuqala, ngoba mhlasimbe beningabe ngibe ngongakholwayo, uma ngibona lokho abantu abazibiza ngamaKristu ne—nebandla nokunye nokunye, futhi ngamunye efuna ukudonsa izimbuzane ezincane nayo yonke into ukusuka komunye kuya komunye, nokuhlukanisa, ngokungafanele, bengenakho ukukholwa. Impela.

⁹⁴ Manje, lendoda yayingumphiki-nkolo ophelile. Futhi omunye wathola izindaba ngakusasa ukuthi ngasho lokho ngowesifazane. Ngangingaphumanga ngisenezinkonzo. Ngangizulazula ezintanjeni eziphakeme nezingubo zami zokugqoka zidlavazekile. Ngagibela ibhayisikili lami elidala ngase ngiwelile ukuyothola igilosa ezansi esitolo, futhi kwadingeka ngijike ekhomeni lapho lowo wesifazane ayehlala khona, izindlu zasedolobheni ezimbili nje ngezansi kwalapho engangikhona. Futhi nakhu kufika umphiki-nkolo ehamba ehla ngomgwaqo. Futhi wakhuluma kimi.

Ngathi, “Sawubona ekuseni, mnumzane.”

Futhi wathi, “Helo, mshumayeli.” Wathi, “Umzuzu nje, ngifuna ukukhuluma nawe.” Wathi, “Awunamahloni ngawe na?”

Futhi ngathi, “Ini?”

Wathi, “Utshela lowomama omncane ofayo phakathi lapho, ukuthi wayezophila, ukwakha labo bantu ngaphansi kwethemba elingamanga kanjalo.”

Ngathi, “Awu, angikaze ngibakhe ngaphansi kwethemba elingamanga.”

⁹⁵ Wathi, “Awu, uyafa.” Wathi, “Umyeni wakhe usebenza nami laphaya kuhulumeni.” Futhi wathi, “Ungitshela ukuthi uze ngale izolo ebusuku, futhi, noma, ngobusuku bakuthangi kwakungalesosikhathi, futhi wamkhulekela. Futhi yena. . . futhi umtshela ukuthi wayezophila futhi aphilile abe isalukazi.”

Ngathi, “Kunjalo. Angizange ngikwenze lokho; uNkulunkulu wakwenza lokho.”

Wathi, “Umbhedo,” wathi, “ngiyakudabukela. Ubufanele ube umnumzane ohloniphekile ngokwanele ukuba ungakheli abantu ngaphansi kwezinto ezinjalo, amanga anjengalawo.”

Ngathi, “Lokho akuwona amanga.”

Wathi, “Suka kokunjalo.” Wajika wase eqhubeka.

⁹⁶ Futhi ngacabanga, “Awu, kulungile.” Futhi ngaqhubeka, ngathatha igilosa yami, ngabuya. Cishe izinsuku ezimbili noma ezintathu emva kwalokho... Wayenonkosikazi omncane othandekayo owayeyikhulwa, ngakho-ke mina... umkami wayemazi kahle impela, wathi wayeyinenekazi elithandekayo. Futhi wayesonta ebandleni lamaKristu. Ngakho-ke umkami wangitshela lapho ngingena, wathi, “Awu, ukuthi uNkk. Andrews ugula kakhulu, Billy.” Wathi, “Ubufanele uye ngale futhi umbone.”

⁹⁷ Ngathi, “Kulungile.” Ngathi, “Umyeni wakhe yilowo ongumphikinkolo,” Ngathi, “Ngi-ngifanele ngihambe kalula.” Ngakho-ke ngathi, “Ngizoya ngale futhi ngimbuze ukuthi ngingamngenisela okokokhela namalahle, futhi mhlawumbe uzobuza... mhlawumbe uzongibuza uma mina... efuna ngimkhulekele.”

Futhi ngakho-ke ngaya ngale, futhi ngathi, “Sawubona, Mnu. Andrews.”

Wathi, “Halo, mshumayeli.”

Futhi ngathi, “Ngizwa kuthiwa unonkosikazi ogulayo.”

Wathi, “Yebo, nginaye, kodwa nginodokotela okahle onaye.”

⁹⁸ Ngathi, “Yebo, mnumzane. Bengifuna nje ukukubuza Mnu. Andrews, njengoba singomakhelwane lapha eduze kakhulu, uma ngingakusiza ukuthi ngingenise amalahlle noma ngiye esitolo segilosa, noma yini, ngi-engingakwenzela khona.”

⁹⁹ Wathi, “Ewu, awu, ngiyabonga kakhulu.” Kodwa wathi, “Sinodokotela okahle onaye; konke kuzolunga.” Wangitshela ukuthi kwakungubani udokotela edolobheni.

Futhi ngathi, “Uyindoda ekahle.” Ngathi, “Ngiyamthanda kakhulu.”

“Ya, sinesimo,” wathi, “une-aphendiksi,” futhi wathi, “kuzolunga,” wathi, “uyayomisa; kuzolunga.”

¹⁰⁰ Ngathi, “Ngiyabonga, Mnu. Andrews, ngethemba ngempela kanjalo. Uma ngingaba usizo noma ngani kuwe, ngingumakhelwane, vele unghishayele ucingo.” Wavala umnyango, waqhubeka wabuyela emuva, ethi ukungabi nandaba.

¹⁰¹ Awu, ngakusasa udokotela wakhuphuka, wathi, “Sizodingeka simyise esibhedlela; uvuvukala kabi kabi.” Wathi, “Sizofanele simyise esibhedlela futhi simhlinze.”

¹⁰² Ngakho-ke bamkhiphela esibhedlela, futhi lapho bethatha ukuhlolwa kwegazi kuye, bathola ukuthi wayengenayo i-aphendiksi. Ngakho-ke bathumela eLouisville kudokotela onguchwepheshe. Futhi bamthola onguchwepheshe laphaya, nonguchwepheshe wamhlola, kwathi lapho esekwenzile wathi, “Unesikhathi esiphakathi kwamahora amane nayisithupha ephila. Kukhona ihlule legazi eduze kwenhliziyo; yilokho okuvuvukalayo.” Wathi, “Akasekho; yilokho kuphela.”

¹⁰³ Ngakho-ke umkami wangitshela ngakusasa ekuseni wathi, “UNkk. Andrews uzofa, Billy.” Wathi, “Ngisanda kuzwa nje ukuthi unehlule legazi. Umhlengikazi, omunye womhlengikazi, umngane, washaya ucingo, wathi, ‘U—ulungiselela ukufa,’ wathi, ‘usevele uqulekile.’”

¹⁰⁴ Ngathi, “Kubi kakhulu, Meda, ngiyakuzonda ukuzwa lokho. Into bandla,” ngathi, “sizomkhulekela nje.” Ngakho-ke sakhuleka, futhi ngaqhubeka ngaqala ngaya emsebenzini.

Futhi kwakufana nomkhizo, futhi ngangiphuma ngidabula ensimini. Okuthile kwakulokhu kuthi, “Jika ubuyele emuva. Jika ubuyele emuva.”

¹⁰⁵ Ngakho-ke ngacabanga, “Awu, ngizojika ngibuyele emuva.” Ngakho-ke ngabuyela emuva, ngashaya ucingo futhi ngajika ngangena njengoba isimo sezulu esibandayo, ngakho-ke angikwazanga ukusebenzela, ngalokho nje, ngoba ngangazi ukuthi iNkosi yayifuna okuthile. Futhi ngakho-ke, into yokuqala niyazi, ngahlala lapho, futhi ngihlukanisa isibhamu sami esidala, futhi ngangisihlanza.

¹⁰⁶ Futhi into yokuqala niyazi, oza ngasendlini, kufika uMnu. Andrews, ehamba, isigqoko sakhe sehliselwe ezindlebeni zakhe, wangqongqoza emnyango, futhi wathi, “Nkk. Branham,” wathi, “ingabe uMshumayeli uBranham ukhona na?”

Wathi, “Yebo, Mnu. Andrews, ngeke ungene na?” Ngakho wangena.

Ngathi, “Halo, Mnu. Andrews; zithathele isihlalo.” Ngavele ngaqhubeka nokusebenza esibhamini sami, niyazi.

Futhi wathi, “E, e, Mshumayeli.”

Ngathi, “Yebo, mnumzane.”

Wathi, “Umkami—mi ugula kakhulu. Uzwile ngakho na?”

¹⁰⁷ Ngathi, “Yebo, ngizwile ukuthi ubezofa, Mnu. Andrews.” Ngathi, “Kubi kakhulu.” Ngathi, “Isizathu, unodokotela omuhle ngempela laphaya.” Futhi ngathi, “Ngi—ngiyethemba nje ukuthi uzoqhuba kahle.” Wayelokhu nje. . .

Wathi, “Awu,” wathi, “sithole onguchwepheshe; ukuzwisisile lokho na?”

Ngathi, “Yebo, ngizwile ukuthi nikwenzile, Mnu. Andrews, ngizwile ukuthi bekuyihlule legazi eduze kwenhliziyo.”

Wathi, “Yebo,” wathi, “kunjalo.” Wathi, “He,” wathi, “usesimweni esibi kabi.”

Ngathi, “Yebo, mnumzane, lokho impela kubi kakhulu.”

¹⁰⁸ Ngacabanga, “Uyajuluka. Ungenze ngajuluka, manje juluka isikhashana.” Ngakho-ke ngavele ngaqhubeka nokuhlaza isibhamu sami, makajuluke. Ngakho-ke ngaqhubeka ngihlanza isibhamu sami, ngibuka ngaso *kanjalo*. Sasihlanzekile, kodwa ngangimfuna nje, ngithathe isikhashana, ngakho-ke ngaqhubeka ngibuka ngaso *kanjalo*.

Futhi wathi, “Mshumayeli,” wathi, “uyazi ukuthini?”

Ngathi, “Ini, Mnu. Andrews?”

Wathi, “Angazi noma ungamsiza yini kancanyana.”

Futhi ngathi, “Usho ukuthini na?”

Wathi, “Uyazi, a . . .”

Ngathi, “Usho ukuthi, ngimkhulekele na?”

Wathi, “Yebo.”

¹⁰⁹ Ngathi, “Bengicabanga ukuthi ubungakholelwa kokunjalo.” Niyabo? Ngathi, “Bengicabanga ukuthi ungitshela esikhathini esingaphansi kweviki eledlule, ezansi laphaya ekhoni, wawungakholwa ngisho nanokuthi kwakukhona uNkulunkulu.”

Wathi, “Awu,” wathi, “uyazi . . .”

¹¹⁰ Ngacabanga, “Ya, uma isikhathi sifika, uzokholwa. Kunjalo, ake nje kusondele ngokwanele emnyango wakho kanye, uzokukholwa.” Futhi ngathi yena u . . . “Awu, kulungile, Mnu. Andrews.”

Yini yena . . . Wathi, “Wou—ubungaphuma uyomkhulekela na?”

Ngathi, “Ngifuna ukukubuza okuthile, Mnu. Andrews.” Ngathi, “Uthini ngawe uguqa lapha kanye nami, futhi asimkhulekele khona lapha.”

Futhi wathi, “Awu,” wathi, “Ngi—angazi nhlobo ukuthi ngenzeni.”

Ngathi, “Guqa lapha nje; ngizokuyala.”

¹¹¹ Futhi ngakho-ke wehlela lapho. Ngathi, “Manje, phakamisa izandla zakho.” Futhi wa rai- . . . Ngathi, “Okokuqala, kusukela ekujuleni kwenhliziyo yakho, yithi, ‘Nkulunkulu, yiba nomusa kimi mina isoni.’” Ngakho-ke ngamenza ukuba akhuleke, futhi waqala ukukhala, ngakho-ke, o, he, saba nakho . . .

¹¹² Wathi, wasukuma, wasula amehlo; wathi, “Awu, mshumayeli, u—u—ucabanga ukuthi manje uzosizwa na?” Ngathi . . . Wathi, “Ungaphuma na?”

¹¹³ Futhi ngathi, “Yebo, ngizophuma ngiyombona.” Ngakho-ke ngathi kuMeda, “Gqoka ijazi lakho.” Saphumela lapho, futhi lapho esenzile, wayengasazi. Evuvukele nje phezulu le emehlweni, nezindebe zakhe zaphumela ngaphandle.

¹¹⁴ Ngakho-ke, umhlengikazi omncane, ngenkathi ngingena, wathi, “Woza, Mfowethu Branham.” Wangikhuphulela lapho. Ngase ngiguqa phansi, ngamkhulekela, ngabeka isandla sami phezu kwakhe, ngama lapho isikhashana.

Umkami wama lapho, futhi wathi, “Kukhona okubonayo na?”

Ngathi, “Qhabo s’thandwa, angiboni.”

¹¹⁵ Saphuma, sehla ngalapho okwakukhona khona izingane futhi sabheka ewodini lababelethayo lapho, niyazi, lapho abantwana bonke belele khona. Wayekhuluma ngabo. Ngabuyela kuNkk. Andrews futhi; kwathi lapho sengingene nje emnyango, ngikubonile. O, he, ngani, ngathi, “S’thandwa, kuzodlula. Ungakhathazeki; uNkulunkulu uzwile.”

Futhi ngaya ekhaya. UMnu. Andrews weza, wathi, “Ucabangani ngakho, mshumayeli na?”

Ngathi, “Uzophila.”

Waqala ukukhala, he. Futhi wampongoloza, “Uzophila.”

¹¹⁶ Ngathi, “Ungakhathazeki; uNkulunkulu usekushilo vele ngombono ofanayo atshela lowo wesifazane ezansi lapho ukuthi wayezophila, futhi manje usephezulu, ezansi lapho, owesifazane,” ngathi, “manje, uNkk. Reece manje,” ngathi, “manje, naye usezophila.”

Futhi wathi, “O, ngijabula kakhulu, mshumayeli.”

Emizuzwaneni embalwa kwakhala ucingo, futhi waya ngale. Lathi, “Woza kumkakho khona manje; uyafa.”

Ngakho-ke wafika wangitshela, ngathi, “Uyakukholwa engikutshele khona na?”

Wathi, “Awu, mshumayeli, ngiyafuna,” wathi, “kodwa bangitshela ukuthi uyafa.”

Ngathi, “A, lokho akwenzi nomncane umehluko lokho abakushoyo.” Ngathi, “Uma uNkulunkulu ekhuluma noma yini, kufanele kube ngaleyondlela nje.”

Ngakho-ke wathi . . . ngakho-ke into yokuqala niyazi, wathi, “O, angikwazi ukuyokubona.”

Ngathi, “Uyabona ukuthini?” Ngathi, “Usacabanga ukuthi uzofa, awunjalo na?”

Wathi, “Ngithuke kakhulu.”

Ngacabanga, “Lokho kuhle kuwena khona manje, uyabo, ukukujulukisisa kahle.”

¹¹⁷ Ngakho-ke kuyeke kuhambe nje; futhi into yokuqala niyazi, kufika olunye ucingo; bambiza ngaphesheya kwesitaladi. Ngakho waya ngaleya, futhi uyabuya. Futhi khona-ke wathi, “Ngifanele ngiye esibhedlela khona manje.” Ngakho-ke waphuma waya esibhedlela.

Nami . . . uMeda wathi, “Ucabangani ngakho na?”

¹¹⁸ Ngathi, “Ngani, ungakhathazeki ngakho. UNkulunkulu usevele ukushilo kanjalo; lokho kuyakuxazulula.” Ngathi, “Uma lowo wesifazane engangibhakeli uphaya we-apula ezinsukwini ezintathu kusukela manje, futhi ngizobe ngihlezi kulogosi futhi ngiwudle, khona-ke ngingumprofethi wamanga.” Kunjalo. Wayengawubhaka omnandi ngempela futhi. Ngakho-ke ngi—ngangikwazi; ngakho-ke ngamtshela . . . ngabatshele khona lapho esibhedlela, ngatshela unesi lokho. Ngathi, “Ungibhakela uphaya ezinsukwini ezintathu kusukela manje. Uma kungenjalo lokho, khona-ke ngizo—ngizophuma enkonzweni.” Kunjalo. Ngathi, “Ngoba kuyiqiniso ngokuphelele.”

¹¹⁹ Futhi niyazi, wabuya wanqamula insimu emizuzwaneni embalwa, namafinyila ephuma ekhaleni lakhe, futhi wayegxumagxuma futhi egxuma *kanjalo*. Wathi, “Mshumayeli, mshumayeli, qagela ukuthi kwenzekeni.” Wathi, “Ngiye lapho ukuyombona, futhi ngesikhathi ngifika lapho,” wathi, “*okuthile* kwakugqashukile,” wathi, “wonke amanzi ayesehelile kuye, futhi wayehlezi embhedeni, ethi wayelambile. Futhi ngabiza umhlengikazi.” Futhi wathi, “Bamkhuphulele isobho, wathi, ‘Khipha lezozinto; ngifuna amasoseji neklabishi elibabayo.’” Wathi, “Ukahle futhi uphilile.” Uyaphila namuhla. NoNkulunkulu waseZulwini, Owabuka phansi . . .

¹²⁰ Cishe iviki emva kwalokho wangenzela lelobhukwana elihlala ephaketheni ebengilokhu ngiliphatha kusukela lapho ephaketheni lami, emhlabeni wonke. Kunjalo; yiqiniso lelo; uNkulunkulu waseZulwini uyakwazi. Uyaphila kulobubusuku, ngani na? Ngoba uJesu uyaphila, naye uyaphila. UNkulunkulu washo njalo. Kunjalo.

¹²¹ UJesu, ngenkathi Ekhuluma nabo, waqala ukwembula kubo . . . Qaphelani, yona kanye into . . . Bathi . . . Wathi, “Kungani udabukile na?” AmaKristu awafanele adabuke; afanele ajabule, ajabule ngempela, intokozo. Wathi, “Kungani udabukile kakhulu na?”

¹²² Yena . . . bathi, “Ingabe Uyisihambi nje, futhi awazi ukuthi uJesu waseNazaretha, umProfethi, esasilindele ukuthi athathe isihlalo sobukhosi sikaDavide . . . ?” Bathi, “Sonke sasikholelwa kuYe. Wenze izibonakaliso ezinkulu nezimanga phambi kwethu, nokuthi WayengumProfethi omkhulu kangakanani. Base-ke beMnikela . . . abantu baMnikela kuPilatu, futthi baMbethela

esiphambanweni, baMngcwaba.” Futhi bathi, “Lolu wusuku lwesithathu lokho kwenzekile.” Bathi, “Abanye babesifazane bethu beqembu lethu banyukele ethuneni, mhlawumbe ukuyobeka izimbali kulo, kumbe noma yini enye,” futhi bathi, “bathi ithuna belingenalutho; futhi babona umbono obatshela ukuthi Wayevusiwe kwabafileyo.” Futhi bathi, “Awu khonake, sikholwa ukuthi bekuyindaba ewubuwula.” Futhi bathi, “Khona-ke,” bathi, “omunye futhi ubekanye neqembu lethu, wathi ubone okuthile ngakho.”

¹²³ Futhi waqhubeka, futhi Wathi, Waqala . . . Qaphela, uJesu akazange aqale ukuphikisana nabo noma ukukhuluma. Wathi . . . Bukani ukuthi Wenzani: waya ngqo eZwini. Yilokho kuphela. Mfowethu, iZwi likaNkulunkulu: leso yisisekelo nesisekelo. Kuyo yonke insindiso nokuphulukiswa, kulele eZwini, hhayi imizwa yakho, hhayi lokho okucabangayo ngakho, kodwa lokho uNkulunkulu akushilo ngakho. Amen. O, bengifisa sengathi bengingaba nesipikilana, ukuthi ngingaqhasela lokho enhliziyweni yakho, lapho bekungeke kusuke.

¹²⁴ Namuhla, bengifunda indawo encane yomBhalo, uJoweli . . . u-Amose 8:11, lapho Athi, “Kuyoba khona indlala, hhayi yesinkwa, noma, yesinkwa namanzi, kodwa eyokuzwa iZwi likaNkulunkulu; ukuthi abantu bayohamba besuka olwandle baye olwandle, besuka empumalanga besuka entshonalanga, baye ngapha nangapha, yonke indawo, befunisisa i . . . ngeZwi likaNkulunkulu futhi behluleke ukulithola.” Uma lokho kungangeni kulesi sizwe ngalesi sikhathi, angazi ukuthi kungena kuphi. Kunjalo. Asidingi sinkwa; sinenqwaba yaso. Sinenqwaba yesingakudla, inqwaba yezingubo esingazigqoka, amakhaya amahle esingahlala kuwo, nakho konke; kodwa kukhona indlala yokuzwa iZwi likaNkulunkulu. Indoda ayazi ukuthi yini okumele iyikholwe. Kunjalo.

¹²⁵ Nonke nididekile; omunye asho *lokhu*, nomunye asho *lokho*, nomunye asho *lokhu*, nomunye asho okunye okuthile. Beka imicabango yakho ku ISHO KANJE INKOSI. UNkulunkulu uzokuqinisekisa.

¹²⁶ UJesu waqonda ngqo eZwini futhi waqala ukuthela iZwi phakathi; wathi, “Ziwula nenilibele enhliziyweni, hhayi ukuqonda.” Wabuyela eTestamenteni eLidala futhi waqala ukufakazisa ukuthi uKristu wayefanele ahlupheke kanjani futhi avuke ngosuku lwesithathu.

¹²⁷ Ngakho-ke bafika endaweni encane lapho babeya khona, ngakho-ke bangena esitolo othenga udlele kuso. Ngakho-ke Wenza sengathi Wayedlula. Nake naba naso isikhathi . . . ? Mhlawumbe le ndoda empofu elele lapha ihlupheka kulo mbhede, Wenze sengathi Uzodlula kuwe; Angeke. Niyabo? Mmemele ngaphakathi.

128 Mhlawumbe le ndoda empofu ehlezi lapha e—endukwini yokuqhugela, indoda ehlezi esihlalweni esinamasondo; Angahle enze sengathi Uzodlula ngakuwe kulobubusuku, kodwa Angeke. Mmeme nje ukuba eze kuwe, ubone ukuthi kwenzekani. Mmemele ngaphakathi nje.

129 Bathi, “O, ngena; sithanda nje uKukuzwa ufundisa iZwi. Sibazwile bonke abaFarisi kanjalonjalo, kodwa kwakukhona okuthile ngokufundisa kwaKho okwakwehlukile. Ngena; ake. . . sifundise kakhudlwanyana.” Ngakho-ke bangena. Futhi lapho usungaphakathi emnyango, mhlawumbe iqhugwane elincane elithobekile, akunandaba ukuthi lalithobeke kangakanani, kodwa alikaze lithobeke kakhulu ukuba Angene kulo.

130 Akunandaba ukuthi umpofu kangakanani, ukuthi usesimweni esibi kakhulu kangakanani, awubi neze sesimweni esibi kakhulu ngaphandle kwalokho uJesu uzongena ngokumema kwakho. Akunandaba ukuthi wone kangakanani, ukuthi wenzeni, Mnike isimemo nje, Uzongena ngqo futhi enze indawo yaKhe yokuhlala. Akuthandeki lokho na?

131 Kulungile, baMmemela ngaphakathi; futhi lapho esengenile, iminyango ivaliwe emva kwaKhe, Uzovalela lonke izwe ngaphandle. Manje, uma nje ninenkolelo-ze encane kulobubusuku, zoBukhona beNkosi, lapho umhlangano uqhubeke, Mmemele enhliziyweni yakho, bese uvala umnyango nakho konke ukungakholwa kwakho ngaphandle. Bona uma Engazazisi Yena uqobo kuwe.

132 Bake nje baba ngaphakathi lapho, bahlala phansi etafuleni, mhlasiimbe uweta uyeza, base bebiza ukudla kwabo kwakusihlwa. Futhi njengoba bekubeka etafuleni, ngokungangabazeki inhliziyiyo yaKhe ishaya, ebabuka, nabo beMbuka, Yena, . . . Babengakwazi. Kungani iBhayibheli lathi amehlo abo ayevalekile; abazange—abazange bakuqonde. Babehlezi naYe ngqo, behamba naYe ngqo, bekhuluma naYe ngqo, lapha bedla naYe, futhi babengazi ukuthi WayenguBani.

133 Futhi mngane, lokho kuyiqiniso njengoba kungaba njalo namuhla. Lokho kuyiqiniso njengoba ngimi kulomsamo ukuthi uJesu Kristu ovukile ukhona kulesisakhiwo, ekhuluma nabantu ngabanye khona manje, uma nje beningakwazi ukuqonda ukuthi lelo yiPhimbo laKhe. Ngikhulekela ukuthi Uzozibonakalisa Yena uqobo emva kwesikhashana, futhi afakazise kini ukuthi Ulapha endlini.

134 UJesu akafile, Uvukile kwabafileyo. Futhi Ulapha emhlabeni, eqhuba inkonzo Ayeyi be- . . . ngenkathi Elapha emhlabeni esesimweni somzimba. Uqhutshwa ngezidalwa ezingabantu njengoba Athembisa ukuthi Uyokwenza. “Zona impela izinto eNgizenzayo, niyakuzenza nani.” Ukonga, ukwenza intando kaBa- . . . uBaba, yilokho Akuzele. Futhi Ulapha kulobubusuku.

¹³⁵ Futhi ngenkathi Enalabobafundi phakathi lapho, behlezi etafuleni, Wababuka, Wacabanga, “Awu, niNgizwile ngifundisa iVangeli manje. NiNgizwile ngishumayela namuhla, ngakho-ke Ngikholwa ukuthi ngizonazisa nje ukuthi NginguYe ngempela.” Ngakho-ke Wacosha isinkwa, futhi Wavele wakwenza ngokwehluka kancane kulokho abanye abantu bakwenza, ngakho-ke baqonda ukuthi kwakunguYe. Ayesevuleka-ke amehlo abo, baqonda, Wayesenyamalala emehlweni abo.

¹³⁶ He, kwakuwuhambo loSuku lweSabatha, beya ngaleya, kodwa babuyela emuva impela benezinyawo ezilula, benezinhliziyo ezilula, begxumagxuma futhi begxuma futhi bedumisa iNkosi. Babazi ukuthi Wayevukile kwabafileyo. Wabuyela emuva... akabuyelanga ukuyophikisa inkolo yabo, manje; babuyela emuva benento eyodwa enhliziyweni yabo: uJesu uvukile kwabafileyo.

¹³⁷ Yileyo into kulobubusuku, hhayi ukuphikisana ngezinkolo, ukuphikisana ngezigaba ezahlukene, uphikisane ngebandla lehlelo elihlukene, ukuphikisana ngezizwe ezehlukene, lokho umhlaba odinga ukukwazi kulobubusuku: UJesu uvukile kwabafileyo, futhi Uphila phakathi kwabantu. Amen. Hhayi ukuphikisana mayelana nokukhomba *lokhu*, futhi usike *lokhu*, futhi uhambise *lokhu*, futhi *lokhu* kuphefumulelwe; vele ukukhohlwe, futhi ubheke kuYe, futhi ukholwe ukuthi Wavuka kwabafileyo, futhi Uozibonakalisa Yena uqobo kuwe. Amen. Kulula kanjalo nje.

Wena uthi, “Awu, uma iNgelosi yayishumayela lokho...” UNkulunkulu akazange agcobe iziNgelosi ukuba zishumaye iVangeli. Wagcoba amadoda ukuba ashumaye iVangeli.

¹³⁸ Akazange athi eziNgelosini, “Ngizoba nani futhi ngibe kini.” Wathi kubantu, “Ngizoba nani futhi ngibe kini.” Akazange athi eziNgelosini, “Izinto eNgizenzayo, nani nizozenza.” Wathi kubantu, “Izinto eNgizenzayo, nani nizozenza.”

¹³⁹ IVangeli liza ngokushunyayelwa kweZwi. UNkulunkulu uZibonakalisa ngezidalwa ezingabantu. Amen. Okuwukuphela kwamehlo uNkulunkulu anawo emhlabeni kulobubusuku ngawami nawakho, okuwukuphela kwezandla Anazo yizandla zethu: UNkulunkulu esebenza kubantu baKhe; UNkulunkulu usendaweni yonke; UNkulunkulu useZwini laKhe; uNkulunkulu useNdodaneni yaKhe; uNkulunkulu ukubantu baKhe.

¹⁴⁰ UNkulunkulu ulapha manje, evukile kwabafileyo, ubusuku nobusuku Ezifakazisa ukuthi uphila phakathi kwethu, eletha izoni, izoni ezifileyo, ezihlukanisiweyo, ezinqunyiwe kuNkulunkulu, eziletha ekwaziseni kukaNkulunkulu, esindisa umphefumulo wazo, ezigcwalisa ngoMoya oNgcwele, ephulukisa abagulayo, enika izimpumputhe ukubona.

¹⁴¹ Vukani, bantu. Ningathwalwa yiwo wonke umoya wemfundiso, nithi, “Izinsuku zezimangaliso selwedlule, futhi lezi zinto zingezomunye unyaka.” Ningaphonswa ngapha nangapha; kholwani iNkosi uJesu evukile. Leyo kwakuyimfundiso yabo emuva lapho ngenkathi Evuswa futhi . . . ngalokho kusa kwePhasika. Kodwa Wayephila, futhi Ulapa kulobubusuku. Ulapa; ningalinge nikukhohlwe lokho.

¹⁴² Uma ungakhumbuli neze into engake ngayisho kuwe, ngikhumbule ngalokhu: ukuthi uJesu Kristu iNdodana kaNkulunkulu wavuka kwabafuleyo futhi uyaphila namuhla phakathi kwabantu, ezingela izoni, ephulukisa abagulayo nabahluphekileyo. Uyafana ngazo zonke izindlela Ake waba yikho futhi uzohlala eyikho; onguye izolo, namuhla, naphakade, iNkosi uJesu, efunisisa izoni ezilahlekile.

¹⁴³ Ingabe ulahlekile na? Uma usindisiwe, kuhle kakhulu. Kodwa uma ulahlekile, uNkulunkulu unokulungiselela azokusindisa ngakho. Into embi kunazo zonke engingayicabanga ngayo ngothile olahlekile. Ukuba u—umzingeli, ngiya ezintabeni . . .

¹⁴⁴ Umzuzu nje ngaphambi kokuba kokuvala manje, bese-ke sizoqala ukukhulekela abagulayo, emzuzwini nje. Ngizizwela uMoya oNgcwele ungafuna ngibize abantu phezulu lapha, ngibakhulekele.

¹⁴⁵ Manje, ngalahleka kanye emahlathini. Ngenyukela ngasemngceleni waseCanada, lapho engangikade ngikhona. Ngangicabanga ukuthi ngangingumuntu wasemahlathini okahle kakhulu ukuthi ngike ngilahleke. Futhi lapho uzethemba wena, ya, yilapho olahleka khona; yilapho ulahlekile. Kungalesosikhathi lapho u-Adamu alahleka khona, ngenkathi ezithemba yena ukuba enze iqabunga lomkhiwane ukuba limumboze. Niyabo? Kwakumele eze ngokufanele igazi elachitheka.

¹⁴⁶ Futhi noma nini lapho ucabanga, “O, ngiya esontweni; ngimuhle njengawe, mshumayeli.” Impela unjalo, kodwa ingabe umuhle ngendlela uNkulunkulu afuna ube yiyo na? Awumuhle kwasekuqaleni, futhi angimuhle kwasekuqaleni. Okuwukuphela kobuhle obukithi yilokho uNkulunkulu asenzela khona ngoJesu Kristu. Kunjalo. Yebo, mnumzane. Sonke siyizoni, kodwa okuwukuphela kwendlela esingasindiswa ngayo ingokwamukela iNkosi uJesu nokuxolelwa kwaYo kwesihle.

¹⁴⁷ Manje, ngangilahlekile ngokuphelele. Ngatshela umkami ukuthi ngizobuya. Ngamthatha; uBilly wayeyingane encane nje, umfo omncanyana cishe iminyaka emithathu, iminyaka emine ubudala, ngikholwa ukuthi iminyaka emihlanu ubudala. Futhi sasisendleleni enhlokweni ye-Adirondack, eduze nomngcele waseCanada. Futhi sashayela senyuka cishe amashumi amabili nanhlanu, amamayela angamashumi amathathu senyuka

ngomgwaqo omdala wezingodo *kanjalo*, lapho babeqoba khona, begawula izingodo zokwenza iphepha. Futhi sifika ekamu labaqaphi. Ngangizingela lapho iminyaka.

¹⁴⁸ Ngatshela unkosikazi ukuthi ngizozingela amabhere, futhi ngathi, “Ngehlela lapha ukuyozingela inyamazane idiye, futhi ngiyothatha inyamazane idiye, ngibuye; ngizobuya emini.”

¹⁴⁹ Wathi, “Ngizobe ngikulindele.” Kubanda ngalobo busuku; kwadingeka sithathe uBilly omncane futhi simfake phakathi kwethu, simgcine ekugodoleni ukufa; uNovemba obandayo namagatsha ayelele iqhwa, kuwisa izihlahla. Sasinendawo yokukhosela encane, yonke enye ingxenye yendlu encane yezingodo yayikhiyiwe. ENTabeni iHurricane, umbhoshongo obekwe phezulu lapho, futhi sasizobuyela emuva ngale kwenye ingxenye yezwe ukuyozingela.

¹⁵⁰ Ngakho-ke wayezovula indlu encane yezingodo, futhi wayengangena lapho, yena noBilly bahlale, ngenkathi sithatha uhambo futhi sahamba; ngakho-ke, yena eseyinganyana nje, ngakho konke, yena uqobo, cishe iminyaka engamashumi amabili nanye, engamashumi amabili-nambili ubudala. Futhi ngakho-ke, ngalobo busuku—ngalobo busuku sacishe saba yiqeqeba. Ngakho-ke, sibase umlilo omncane futhi senze ukuncika kancane, ngakho-ke ngakusasa ekuseni ngaqala ukuyolanda inyamazane idiye, ngoba yayifanele ifike ngalolosuku.

¹⁵¹ Futhi ngakho-ke, ngamtshela ukuthi ngiyobuya emini. Futhi ngehlela nganqamula igquma ngidabula kokunye ukuqoba. Ngibuya enhla ngonqenqema, futhi ngi—ngangibone kunqamula imbodla, futhi angikwazanga ukusondela ngokwenele kuyo ukuze ngiyidubule ngakho-ke ngakhuphukela phezu kwegquma. Futhi ngalandela ngenyuka ngasohlangothini ngase ngingena emphandwini omkhulu wamabhere. Futhi kwakungekho lutho phakathi lapho; ngiyabuya, ngehlela ngaqonda ngasemondoshiyeni, lokho abakubiza ngokuthi imidondoshiya: ihlathi elikhulukazi kakhulu phakathi lapho ngamamayela ngamamayela, onke amahlathi alingene, njengokuthi, phakathi lapho, kunzima.

¹⁵² Ngakho-ke ngehlela ezansi le ohlangothini, ngase ngibona inyamazane idiye ngale, umfo omkhulukazi, ngase ngidubula inyamazane idiye. Lapho ngidlula lapho, ngi—ngathi, “Awu manje, buka lapha, sekungemva kwehora leshumi nambili, ngakho-ke ngifanele ngiphuthume.” Futhi ngabuyela emuva, ngaqala ngenyuka ngalendlela. Futhi ngi...Kufika, i—isiphepho sasiza ezansi, inkungu. Lapho kuba nenkungu emahlathini, noma yimuphi umzingeli uyazi ukuthi leso yisikhathi esiyingozi. Awukwazi neze ukubona isandla sakho phambi kwakho.

¹⁵³ Awu, ngaqala ngahamba. Ngathi, “Ngifanele ngiphuthume.” Futhi ngazungeza; ngaqhubeka nokuhamba, ngihamba, ngihamba, ngihamba. Ngacabanga, “Awu he, ngichezukele kuphi na?” Futhi into yokuqala niyazi, kwenzeka ngama, bhaka, ngacabanga, “Awu ngike ngayibona lendawo ndawana thize.” Ngabhaka phezulu, nakho kulenga inyamazane yami. E-hhe. Awu, ngangazi engangehambe ngakukho ndawo ndawo. Ngakho-ke ngathi, “Manje, ngifanele ngihambe ngendlela eyodwa ethile.” Ngaphinda ngahamba futhi, ngabuyela endaweni kathathu, ngiqonde ngqo.

¹⁵⁴ Manje, umNdiya ubiza lokho “uhambo lokufa,” niyazi. Ngakho-ke yilokho oyikho; uhamba esiyingini. Futhi ngangikwazi lokho, kodwa ngangizophuma kanjani na?

¹⁵⁵ Futhi manje, isiphepho sase sisezansi ngqo, sivunguza esiqongweni sezihlahla, inkungu iphenduka nje. Futhi ngacabanga, “Manje, into enengqondo ukuyenza...” Ngabe ngangena ndawana thize, e—emhumeni ndawo ndawo futhi ngacasha kuze kube isiphepho sasesiphelile, ngase ngikwela endaweni ephakemeyo, futhi ngibone lapho engangikhona, futhi ngiqhubeke. Kodwa nginonkosikazi nengane enhla lapho, babezogodolela ukufa futhi bafe ngalobobusuku. Abakaze babe semahlathini empilweni yabo. Babengazi ukuthi bazinakekele kanjani, futhi kubethusele ukufa noma kanjani. Awu, ngangazi ukuthi babezofa bobabili ngalobobusuku; kwadingeka ngibathole. Futhi umuzwa onje pho, o, he, ingane nonkosikazi, ukufela emahlathini ngalobobusuku.

¹⁵⁶ Futhi, kodwa ngacabanga ukuthi ngangikahle kakhulu ukuthi ngingake ngilahleke emahlathini. Ngakho-ke ngi—ngazungeza; ngacabanga—ngacabanga, “Awu manje, lapha ngifanele ngihambe ngendlela eyodwa.” Ngacabanga, “Njengoba ngikhuphuka intaba, umoya wawungibheke ebusweni. Ngehla ngalendlela, ukuthi lokho kukuphonse ngalendlela.” Ngacabanga, “Manje, isiphepho siza, sifike ngayiphi indlela na?”

¹⁵⁷ Manje imimoya yayisishintshile, futhi emaphaketheni naseziyingini, izovunguza noma kanjani, ivunguze ngalendlela isikhashana, bese-ke ngalendlela isikhashana. Futhi o, futhi laliguqubele, nenkungu ilenga; utshanyana obuyivukuzi ezinhlangothini zombili zesihlahla ezansi kuleyondawo emaphansi, ngakho-ke kwakungekho lutho ezweni engangingakuthola kube isikhonkwane. Amagxolo (ezansi phakathi lapho, kusobala umoya awehleli phakathi lapho njengoba wenza esiphephweni esineqhwa) ezinhlangothi zombili ayewugqinsi; ngakho-ke kwakungekho lutho ezweni engangingaluthola ukuze ngizikhiphe emahlathini.

¹⁵⁸ Ngakho-ke, ngathi, “Awu...” Ngi—ngine...ngiqale ukwethuka. Futhi noma ubani uyazi ukuthi kwenzekani, khona-

ke uthatha imfiva, futhi kuphakathi kokuthi uzibulale noma ufe. Ngakho-ke, ngathi, “O, he.” Ngacabanga, “Ngifanele ngiphume lapha; ngine...” O, ngathi...ngahlala phansi umzuzu, ngathi...ngazibhiza ebusweni, Ngathi, “Buka lapha, William Branham, awulahlekile. Yini inkinga ngawe, mfana na? Uyazi ukuthi uzophuma kanjani lapha.” Ngangizikhohlisa.

¹⁵⁹ Ngangilahlekile, impela ngangilahlekile. Ngathi, “Ngani, ukahle kakhulu ehlathini ukuba uke ulahleke. Nkosi yami, umkhulu wakho ubengacabangani ngawe, ukukubona uhlezi lapha wenza kanje na? Kungani usukume lapha.” Ngasukuma ngahamba ngaqhubeka kancanyana, futhi ngangisalahlekile, yilokho kuphela. Futhi ngathi, “Awu, ngifanele ngenze... Ngifanele ngiphume lapha ngandlela thize.” Ngakho-ke ngathi, “Ngizokwenza umugqa owodwa oqondile ngalendlela.” Futhi ngathi, “Ngeke ngihluke nhlobo. Ngiqonda ngqo ngalendlela, futhi ngiyazi ukuthi ngizophuma ngiqonde ngqo eNtabeni iHurricane. Uma kuphela bengingayibona iNtaba iHurricane, awu, bengizokwazi ukuthi umbhoshongo wawukuphi, futhi ngangingehla ngisuka lapho. Angazi noma ngisempumalanga yayo, noma entshonalanga yayo, noma ukuthi ngikuphi.”

¹⁶⁰ Ngakho-ke inkungu ivunguza nje, imithi yamapulungwe uklayeka, ngakho-ke ngathi, “Ngiyahamba-ke, ngalendlela ngqo.” Futhi ngaqala ukuhamba, nginyathela. Okuthile kungitshela, eduze kwendlebe yami ngqo, kwathi, “NginguSizo olukhona kakhulu ngesikhathi senkathazo.” Ngavele ngaqhubeka. “NgiyiNkosi; NgiluSizo olukhona kakhulu ngesikhathi senkathazo.”

¹⁶¹ Ngacabanga, “Buka lapha, ngi—ngiyazi ukuthi ngiyaphuma, manje. Kunokuthile okungahambi kahle ngami. Niyabo?” Ngathi, “Ngizwa amaphimbo. Ngi...Kukhona—kukhona okuthile okungalungile ngami.” Ngathi, “Bheka lapha, ziqondise, mfana, yini indaba ngawe na? Ufanele uqhubeke. Awulahlekile. Wazi kahle lapho okhona, manje qhubeka.” Futhi ngacabanga, ngabuka phansi *lapha*; kwasekugamenxe ihora lesine ntambama. Ngacabanga, “O, he, bengifanele ngibe lapho emini. Usenamalumbo okumemeza kakhulu, manje.” Ngoba wayazi...Leyonganyana, emahlathini, ayizange ibe semahlathini empilweni yayo, leyonganyana encane enhla lapho, ibingeke ikwazi ngisho ukuthi ubaswa kanjani umlilo, lutho.

¹⁶² Ngakho-ke, futhi-ke bayongesabela ngiphandle kanjalo, ba—bazesaba ngempela izilwane zasendle, futhi, kwakungeyona into engabalimaza, kusobala, kodwa babe—babesaba. Futhi ngakho-ke ngaqhubeka ngihamba, futhi ngangilokhu ngizwa Okuthile kuthi, “NgiluSizo olukhona kakhulu esikhathini senkathazo. Esikakhulu...NgiyiNkosi. NginguSizo olukhona kakhulu ngesikhathi senkathazo.”

163 Ngama ngacabanga, “Angazi noma lowo kungaba nguYe okhulumayo na?” Ngathi, “Ngabe ngiyindoda ngokwanele ukuvuma ukuthi ngilahlekile na? Ngabe ngiyindoda ngokwanele ukuvuma ukuthi ngilahlekile na?” Ngakhumula isigqoko sami, ngase ngisibeka phansi, ngathi, “Nkulunkulu othandekayo, ngilahlekile. Ngilahlekile; angazi ukuthi ngikuphi. Angazi ukuthi ngizophuma kanjani lapha.” Ngaguqa esigqokweni sami, ngase ngibeka isibhamu sami eduze kwesihlahla.

164 Ngathi, “Baba, ngilahlekile ngokuphelele, mina ngi... ngokuzizwela lokho ukuzimela ngokwami uqobo, ngi-ngikufanele ukufa. Kodwa, Nkosi, yiba nomusa kumkabi omncane bandla nengane laphaya. Bazofa futhi. Bakufanele ukuphila, futhi mina angifanelele. Kodwa ngi, Nkosi, ngilahlekile futhi Uzongisiza ngenxa yabo na?”

165 Ngathi, “Angazi ukuthi ngenzenjani. Uma kunguWe lowo okhulumayo, uthi UnguSizo olukhona esikhathini senkathazo, Yiba yiNkombandlela yami manje. Ngikhiphe. Azikho izimpawu zemvelo ezingizungezile. Kodwa ngilahlekile. Uzongisiza na?”

166 Ngasukuma, ngasula amehlo ami, futhi ngacabanga, “Awu, Nkulunkulu, Wena ngiyale. Sengiyahamba-ke, angazi ukuthi ngihamba ngayiphi indlela, kodwa ngizohamba. Ngikholwa ukuthi ngiza ngalendlela.” Ngathi, “Ngiyahamba, manje lowo ngumbono ongowami, ngihamba ngalendlela.” Futhi ngehlisa isigqoko sami, ngathatha isibhamu sami esikhulu, ngaqala ukuhamba ngalendlela.

167 Manje, ngeqiniso njengoba ngimi kulomsamo kulobubusuku, leliBhayibheli, Ngezwa Othize ebeka isandla saKhe ehloambe lami. Futhi ngaphenduka ukuba ngibone ukuthi kwakunguBani, futhi lapho nje ngiphenduka, inkungu yasuka, emuva ngalendlela. Futhi ngiwubonile umbhoshongo eNtabeni iHurricane, emuva ngalendlela.

168 Ngajika ngalendlela ngokushesha ngempela ngase ngibhekana nami, ngakhumula isigqoko sami, ngaphonsa phansi isibhamu sami esikhulu, ngaphakamisa izandla zami. Ngathi, “O Nkulunkulu, o, ngikuthakasela kanjani lokhu. Nkosi, bengihamba ngqo ngiyongena eCanada. Ngabe kade... Angikaze ngiphume kukho.” Ngathi, “Nkosi bekungumbono ongowami lowo.”

Futhi ngezinye izikhathi, uthatha umbono ongowakho, uzophambuka ngaso sonke isikhathi. Khuleka futhi ucele uNkulunkulu ukuthi wenzeni.

169 Futhi ngabheka ngakulokho; ngacabanga, “Ngifanele ngigcine ubuso bami buqondile ngqo.” Manje, inkungu yasibekela futhi. Yavele kwahlehla ngokwenele ukuthi ngangingabona ukuthi i... Ngangazi ukuthi ukube ngangingakwazi ukukhuphukela kulowombhoshongo noma

ngiwele lowomugqa ngaphesheya kwalolo hlangothi lwentaba...

¹⁷⁰ Ngasiza unogada ukuba afake lowolayini wocingo owawehlala ekamu lapho umkakhe ayehlala khona ehlobo. Futhi ngangazi ukuthi ukube ngingake ngifinyelele kulokho, ngizowubamba lowolayini, kungakhathaleki ukuthi lalinesiphepho kangakanani, ngangingakwazi ukuthola indlela yami eya emndenini wami. Futhi mina...lapho ngimi lapho ngibuka ngaleyondlela, Okuthile kuza kimi, kwathi, “Yebo, ubulahlekile futhi kabi kunalokhu. Kodwa nje gcina amehlo akho eKalvari.”

¹⁷¹ Ngaqala *kanjalo*, ngihamba, ngihamba. Angikwazanga ukudlula; angikwazanga ukuzungeza; kwakungilahla ngaphandle kwendlela yami—yami. Ngase ngicishe, cishe amamayela amahlanu ukusuka kuyo futhi kwase kuqala ukuba mnyama ngaleso sikhathi. Futhi ngadabula ezihlahleni, nezinyamazane amadiye zagxuma zangeqa. Ngangiwa futhi ngihlubule isikhumba semilenze yami sonke. Kumnyama bhuqe, futhi ngangidonsa ngaleso sikhathi ukuzama ukukhuphuka lamawa nezinto, ngizama ukugcina indlela yami ngokwedlula konke nje engangingakwenza.

¹⁷² Ngacabanga, “Ngisesiqongweni manje, kubukeka kanjalo.” Manje, angikwazanga ukuwubona lowo layini, ngakho-ke ngavele ngaphakamisa izandla zami *kanje*. Ngehlisa isibhamu sami esikhulu phezu kwehlombe lami ngebhande, ngaphakamisa izandla zami, futhi ngaqhubeka nje nokuhamba. Ngathi, “Ngiphakamise izandla zami, Nkosi. Ake ngiwuzwe lowo layini lapho ngidlula kuwo.” Iqhwa lingishaya ebusweni, nehlashana, ngangilokhu ngihamba; futhi into yokuqala uyazi, okuthile kwathinta isandla sami. Ngakuzwa; kwakuyileiyontambo. O, he, awazi ukuthi kwakuwumuzwa onjani. Ngangazi ukuthi uma ngilandele leyo ntambo, ngingasisusi isandla sami kuyo, ngilandele leyo ntambo ngehle khona ngalelogquma cishe amamayela amabili nengxenyane noma amathathu, Ngizoba kanye nomkami nengane ezansi kwegquma.

¹⁷³ Nakho kufika kimi: Yebo, wonke umuntu ohlukanisiwe noNkulunkulu, enqunyiwe kulelizwe, engazi lapho eya khona, eqhutshwa yonke indawo. Kodwa uma uzobheka eKalvari, phakamisa izandla zakho kuNkulunkulu, futhi wemukele uKristu njengoMsindisi wakho kuze kube kube yilapho okuthile kukushaya esandleni sakho, yileyondlela eya eKhaya. Landela ukuhola kukaMoya oNgcwele. Bamba isandla sakho esandleni saKhe esingaguquki; kuyokuholela ngqo eSithandweni sakho, iNkosi uJesu. Niyakukholwa na?

Singakhothamisa amakhanda ethu umzuzwana nje, sikhuleke na?

¹⁷⁴ Baba wethu waseZulwini, ngicabanga ngeculo elidala, elathi, “Ngangilahlekile, kodwa manje sengifunyenwe, ngangiphuphuthekile kodwa manje sengiyabona.” Futhi ngicabanga ngaleso siphepho esiphuphuthekisayo ngalobobusuku, inhliziyi yami igxuma, umkhuhlane udlanga emzimbeni wami, ngesabela ukufa, ngazi ukuthi ngangizobhubha ngalobobusuku, kanjalo nomkami nengane yami.

¹⁷⁵ Nkulunkulu, kungase kube nabesilisa nabesifazane abahlezi lapha kulobubusuku, lokho okungukuthi futhi, emazingeni omoya, kuleso sibikezelo esifanayo. Umndeni wabo uzobhubha uma ubabayi engafiki, noma umama, oyedwa, ngokushesha. Abantwana bazoqhutshwa lapha emhlabeni. Kwangathi kulobubusuku, babuke kulenkungu ewugqinsi elenga phezu komhlaba futhi babone iKhalvari, baphakamisele izandla zabo eNkosini uJesu, futhi bathinte uLayini wokuphila oholela eKhaya.

Siphe khona, Nkosi, ubusuku bethu bokugcina kuloluchungechunge lwezinkonzo, busisa bonke abaphambukayo, owesilisa noma owesifazane olahlekile.

¹⁷⁶ Mhlawumbe babethembele engalweni yenyama. Mhlawumbe bethembele kwesinye isivumokholo sebandla, kodwa abakaze bawuthinte uLayini. Abazange babenaso lesi siqiniseko esibusisekile enhliziyweni yabo, ukuthi *lona* nguLayini oholela enjabulweni, enkululekweni, naseNkosini uJesu, uLayini osuka eKalvari uye eNkazimulweni.

¹⁷⁷ Kwangathi wonke umuntu omnyama, obhadazelayo, ohlukanisiwe esakhiweni kulobubusuku angafinyelela esandleni sabo, Baba, azizwele engakhona umzuzwana nje. Bayothinta Okuthile okuyogxilisa okwehange ukukholwa enhliziyweni yabo okuzobaholela eNkazimulweni.

¹⁷⁸ Sisakhothamise amakhanda ethu, wonke umuntu ekhuleka. Uma ngingabuya unyaka kusukela namuhla, abaningi benu lapha ngeke babe lapha. Abantu abayizinkulungwane ezimbili, ngiqagele, phakathi lapha kulobubusuku; umuntu othile uzophuma ngesinyelele. Ingabe ubulokhu ubhadazela ebumnyameni na? Kade ngiza emihlanganweni, uyabuka, futhi ubona izimpawu zeNkosi uJesu ovukile; Uyalizwa iZwi; Ubekhuluma nawe emuva lapho, futhi uyabhadazela ebumnyameni. Ungasiphakamisa isandla sakho kuYe kulobubusuku, futhi uthi, “Nkosi Jesu, ngi—ngifuna ukuthinta uLayini wokuphila, manje, ngiphakamisa izandla zami, ngi...”? UNkulunkulu akubusise, mfowethu. UNkulunkulu akubusise, dade. UNkulunkulu akubusise, ya, wena. Kunjalo, yonke indawo. UNkulunkulu akubusise, mama, nge... UNkulunkulu akubusise, nsizwa. UNkulunkulu akubusise,

mfana omncane. Le emuva ngemuva, noma yimuphi omile ngasemuva lapho, angathi...?

¹⁷⁹ Phakamisa isandla sakho, hhayi kimi, kuNkulunkulu. UNkulunkulu akubusise, mfowethu waseSpain. UNkulunkulu akubusise, nenekazi elincane. UNkulunkulu akubusise, inenekazi elimhlophe elihlezi lapho. Phezulu kuvulandi osesitezi, kwesokunxele sami, ya bonke, bheka phezulu lapho ezandleni ngalapho. Vele uzwe lapho umzuzu nje, uthi, “Nkulunkulu yiba nomusa kimi, isoni.”

¹⁸⁰ UNkulunkulu akubusise, nenekazi laseSpain ezansi lapha. Uvulandi osesitezi kwesokudla, phakamisani izandla zenu, futhi nithi, “Yebo, ngiyaMkholwa khona manje; Ngihlwathuza kuzo zonke izinhlobo zobumnyama. Impela angikaze ngisho ngazi; Ngiye esontweni. O, yebo, ngilifakile igama lami encwadini. Kodwa ngempela ukuba nalelothemba lokuthi ngikutholile, isandla sami khona manje, angikaze ngempela ngibe naleso siqiniseko ngempela. Kodwa manje, ngiza ngokuqinile phezu kwesisekelo seGazi likaJesu elichithekile namandla aKhe okuvuka. Futhi lowoMoya ovukile ukhuluma enhliziyweni yami, futhi ngiphakamisa izandla zami khona manje, ukuthi, ‘Nkulunkulu, lapha ngiphakamisela isandla sami ngoLayini wokuphila.’”

¹⁸¹ Amadazini amaningi aphakamise izandla zawo. Ngabe omunye uzosiphakamisa isandla sakho manje, ongasiphakamisanga isandla sakho emizuzwini embalwa edlule, noma kuphi na? UNkulunkulu akubusise phezulu lapha, mfowethu. UNkulunkulu akubusise. UNkulunkulu akubusise lapho, dade. UNkulunkulu akubusise emuva lapho, mfowethu. UNkulunkulu akubusise, dade; ngiyasibona isandla sakho. Omunye umuntu na? UNkulunkulu akubusise, mfowethu, emuva lapho; ngiyasibona isandla sakho. Omunye umuntu na? UNkulunkulu akubusise, wena, wena lapha, inenekazi elincane eliphakamise izandla zombili. Omunye umuntu na? Indoda ehlezi lapha, uNkulunkulu akubusise, mnumzane. Leyo yindlela enhle yokuphulukiswa, ngukwamukela iNkosi kanjalo nje. Omunye umuntu na? Umfana omncane phezulu lapha ophakamise izandla zombili, uNkulunkulu akubusise, s’thandwa. Omunye umuntu na? Inenekazi ngapha, eselikhulile, liphakamise isandla salo, yebo: “Ngimoshwe iminyaka eminingi, kodwa ngiza eKhaya manje.”

¹⁸² UNkulunkulu akubusise nsizwa. UNkulunkulu akubusise ngapha, mfowethu. Omunye umuntu na? Khumbulani, lapho uphakamisa isandla sakho, futhi usho ngokusuka enhliziyweni yakho, uNkulunkulu ubophezelekile ukukwenza khona lapho. UNkulunkulu akubusise udade oyikhaladi ohlezi lapha. Umfowethu ngapha ephakamise isandla sakhe, efake ijezi elincane elinsundu, uNkulunkulu akubusise. UNkulunkulu akubusise inenekazi elihlezi lapha; kunjalo, dadewethu.

¹⁸³ UJesu wathi, “Ozwa amaZwi aMi, akholwe ONgithumileyo, unokuPhila okuphakade,” khona manje. UNkulunkulu akubusise, mfowethu emuva lapho, izandla zombili ziphakeme, khona manje wemukela uJesu. UNkulunkulu akubusise, mnumzane. UNkulunkulu akubusise, nenekazi. UNkulunkulu akubusise, mnumzane. UNkulunkulu akubusise, mnumzane, insizwa lapho, phakathi nje e . . .

¹⁸⁴ Wathini uJesu na? “Unakho, khona manje, ukuPhila okuphakade. Lowo ozwa amaZwi aMi,” Ngenze konke okusemandleni ami ukuba letha kuwe, “manje kholwa ONgithumileyo, unokuPhila okuphakade futhi akasoze angena ekulahlweni.”

¹⁸⁵ UNkulunkulu akubusise phezulu lapho, dade, emi ngasohlangothini lwensika, intombazanyana yaseSpain. “UnokuPhila okuphakade, akasoze abhubha neze, angabhubhi neze . . .” kusho ngokusuka enhliziyweni yakho. UNkulunkulu akubusise, mama; owesifazane osekhulile; othile ufanele amsize amphakamise isandla sakhe; futhi uza eNkosini uJesu.

¹⁸⁶ Uthi, “Mfowethu Branham, uyakwenza . . . kusho ukuthini lokho na?” Lokho kusho ukuthi wedlulile ekufeni wangena ekuPhileni, khona lapho. UNkulunkulu uzokunakekela konke okunye, ngokukunika uMoya oNgcwele. Kanye nje kusho enhliziyweni yakho; vumela uKristu eze enhliziyweni yakho, khona-ke uzokhula emseni kaNkulunkulu. UNkulunkulu uzovele asombulule into kuwe. Kuqala qala kahle. Yehla, “Ukukholwa, ngokukholwa usindisiwe, ngomusa, hhayi ngemisebenzi, funa kungabikho muntu ozibongayo.” Akukho ongakwenza, uyeke ukwenza *lokhu*, noma uyeke ukwenza *lokho*. Kholwa nje; UNkulunkulu ukusindisa ngomusa.

¹⁸⁷ UNkulunkulu akubusise, dade, nesandla sakho siphakeme, lapho. UNkulunkulu akubusise, nenekazi elincane emuva lapho. Nawe, wena, wena, o, he, kunjalo, abasha baphakamisa nje izandla zabo yonke indawo, bemukela iNkosi uJesu. He, ngiqagele sicelela emashumini ayisithupha noma amashumi ayisikhombisa manje. Omunye umuntu phakamise isandla sakho, ongasiphakamisanga isandla sabo, bese uthi, “Ngikhumbule, Nkulunkulu.”

¹⁸⁸ UNkulunkulu akubusise, mfo omncane, inenekazi elincane lapho liphakamise iduku lalo. Noma kuphi ngaphambi kokuthi siye emkhulekweni na? UNkulunkulu abusise, ngibona indoda emuva lapho, yebo ngemuva, umfowethu waseSpain, emuva lapho ephakamise isandla somunye, ya, ngiyakubona. UNkulunkulu akubusise; UNkulunkulu uyakubona. UNkulunkulu abusise intombazanyana lapho nesandla sayo siphakeme, umntwana nje, kodwa eza eNkosini. Kulungile, uNkulunkulu akubusise ngapha, dade. O, kuyamangalisa lokho.

189 Ukulinda nje imizuzwana embalwa, ukunika uMoya oNgcwele isikhathi sokukhuluma nje enhliziyweni. Mhlawumbe Uhamba phezu kwezethameli, engqongqoza kuyo yonke iminyango. Ubani Lowo okutshela ukuthi uphakamise izandla zakho na? Bekungubani Lowo osho lokho na? UJesu wathi, “Akekho ongeza kiMi, uma uBaba waMi engaMdonsi. Futhi bonke abeza kiMi, emva kokuba uBaba waMi esengqongqozile enhliziyweni yabo, bonke abezayo, baphakamisela izandla zabo kuLayini wokuphila, Ngiyobanika ukuPhila okuphakade, futhi Ngiyobavusa ngosuku lokugcina.”

190 Ngolunye usuku lapho impilo iphuma emphinjeni wakho, mhlawumbe engozini yemoto, mhlawumbe ngemfiva, ukugula, noma ukufa nje kuza kuwe, lapho uzwa izinhlungu ezibandayo zikhuphuka emikhonweni yakho, abangane bakho bekhala, uzobona lowoMhlengi obusisiwe emi lapho elule izingalo zaKhe ukuthatha umphefumulo wakho uwubeke emzimbeni omusha; indoda entsha, insizwa noma intombi, ingabe isaguga, ukuhlala eBukhloneni baKhe kuze kube phakade. Ngoba, okwenzile: wakholwa nje waphakamisa izandla sakho.

191 UNkulunkulu akubusise, intombazane enomoya omuhle kunawo wonke enezinwele ezisongekile, enekhanda elimhloshana ehlezi lapha, ephakamise izandla sayo esincane, namehlo ayo amancane ephuma izinyembezi, ibuka ngapha. Wena uthi, “UNKulunkulu akakhulumi kulowomntwana.” Impela Uyakhuluma. Akakayiqinisi inhliziyi yakhe ngezinto zezwe okwamanje. Imsulwa, useyingane nje, cishe iminyaka eyisithupha, eyisikhombisa ubudala.

192 UNkulunkulu akubusise, dade lapho, inenekazi eliselincane. Manje, uma kukhona nje omunye, ngaphambi kokuba sivale. UNkulunkulu abusise, kukhona uhlu lonke lwabo, kubukeka kanjalo, bekhuphuka emuva lapho. Ngiyakuzonda nje ukuvala, futhi nisaphakamisa izandla zenu ngensindiso.

193 Bangaki phakathi lapha manje abangathanda ukwemukela uMoya oNgcwele na? Ningaziphakamisa izandla zenu na? Kuso sonke isakhiwo, yonke indawo, he, buka nje izandla yonke indawo; UNkulunkulu abe nomusa. Singakhuleka manje na? Nonke namakhanda enu ekhotheme, amehlo enu evaliwe.

194 UJesu wavuka kwabafuleyo. O, he, cabanga ukuthi lobu ubusuku esihlukana ngabo manje. Kodwa usumemukele uKristu. Sizophinde sihlengane lapho esingasoze sahlukana khona, ngenxa nje yokuthi niMamukele kulobubusuku, lokho kusho okwehlukile.

195 Baba waseZulwini, umhlangano omkhulu wasePhoenix manje ususondela emaphethelweni. Futhi ekugcineni, abaningi, izoni eziningi ziphakamisele izandla zazo kuWe, phezu kokufundisa kweZwi Owalishoyo, “Ozwa amaZwi aMi akholwe NgoNgithumileyo, unokuPhila okuphakade, akayikubhubha

noma eze ekulahlweni,” alahlwe. Akasalahliwe phambi kukaNkulunkulu, kodwa usemukele uJesu Kristu nokuhlupheka kwaKhe esikhundleni sabo.

¹⁹⁶ Manje, Baba, ngobumnandi, bahole ngokuthobeka, lapho bebambene ngezandla zabo kuLayini wokuphila, behamba beya ngaseNkazimulweni. Ngeke yini Ubabusise manje na? Basindise bonke, Baba. EMBusweni waKho, sengathi ngingababona futhi ngibaxhawule. Futhi uma kwenzeka, sengathi Ungakwazi ukusibuyekezela inkonzo yanamhlanje ebusuku. Bayothi, “Yebo, kwakuyilowo, nakho lapho...kwakuyimina lowo, ngaphakamisa isandla sami.”

¹⁹⁷ UNkulunkulu uthi, “Ya, ngakubona. Ngadluthula enhliziyweni yakho. Wena waphakamisa isandla sakho; Ngakwamukela. Futhi manje usungumntwana waMi othandekayo; woza ezintokozweni zokuphila, elungiselelwe wena kusukela ekusekelweni kwezwe. Ngena ezintokozweni.”

¹⁹⁸ SiyaKubonga, Baba. Labo asebefikile futhi bafuna ukugwaliswa ngoMoya oNgewe, babekelwa ukukhonza, baphe khona nabo, Nkosi. Ekugcinini ekupheleni komgwaqo, lapho ukuphila sekuphelile konke, iSidlo sakuSihlwa esikhulu siyalungiswa, lapho lelotafula lezinkulungwane zamamayela ubude, abagezwe ngeGazi bayo yonke iminyaka behlezi bezungezile lapho, iphume iNkosi, izesule izinyembezi emehlweni abo, ithi, “Akusekho ukuhlupheka manje; asikho isizathu sokukhala manje; Silapha sonke; wozani, nina enibusisiwe nguBaba waMi.”

¹⁹⁹ Kuze kube yileso sikhathi, Baba, bagcine bejabule emiphefumulweni yabo, ubahlanze kukho konke ukungcola nokungalungi. Kwangathi bangahamba usuku ngalunye noseyili babo bebheke ngaseNkazimulweni, beletha abanye kuWe. Ngokuba sikucela eGameni likaJesu, iNdodana yaKho ethandekayo, Osebabizele ekuPhileni okuphakade manje. Amen. [Akuqoshwanga eteyipini—Umhl.]

²⁰⁰ Kholwa ngayo yonke inhliziyo yakho, nangawo wonke amandla akho. Vele ususe wonke umuzwa owucabangayo nje, noma wonke umuzwa wezinkolelo-ze, vele uwulahle eceleni. Bese ubheka ngqo kuNkulunkulu bese uthi, “Ngiyakukholwa ngenhliziyo yami yonke, ngesizotha.” Futhi bhekisisani futhi nibone ukuthi uMoya oNgewele uzokwenzani.

²⁰¹ Manje, senilungele nonke na? Manje, ngenxa yenkazimulo kaNkulunkulu, nangenxa yobufakazi bokuvuka kukaJesu Kristu, Ngithatha wonke umoya esakhiweni ngaphansi kolawulo lwami. Manje, hloniphani ngokuzithoba; ninganyakazi, hlalani nithule, ngiyacela. Manje, kulobubusuku bokuvala, ngenzele lowomusa. EGameni likaJesu, nizokwenza na? Nje hlonipha ngokuzithoba ngempela, nihlale nithule. Bazongibheka.

Ngeke bangivumele isikhathi eside emgqeni, bese-ke...ngoba ngibuthakathaka kakhulu futhi ngikhathele.

²⁰² Futhi nginithanda nonke ngothando olufudumele lomKristu. UNkulunkulu anibusise. Uma ugcobo lungishaya, kusobala angazi ukuthi bangithatha nini, noma kwenzekani. Futhi ngithemba ukunibona futhi, masinyane. Kuze kube yileso sikhathi ngizobe nginikhulekela. UNkulunkulu anibusise.

²⁰³ Kulungile, nenekazi. Manje, uma uzoza lapha umzuzwana nje, dade. Manje, ngokucabanga si, ngicabanga ukuthi siyizihambi omunye komunye. Siyizo. Ungibonile, kodwa ngiqonde uku...hhayi ukukwazi. Ngi—ngi...uma ngikwenza, angikuboni. Angikuboni. Futhi sisanda kubonana njengoba nje, ungaba sezethamelini futhi ubuke emuva futhi ungibone.

²⁰⁴ Kodwa ukwazi ukuthi ungubani, lapho okhona, yini eyenzekile, lokho ku—lokho akunakwenzeka, akunjalo na? Kuphela ngaphandle uma bekungembulwa ngesambulo sikamoya, noma umbono, noma indlela ethile yokwazi. Anginamqondo nhlobo ukuthi uzele ini, kunokuba ngazi ukuthi yini, awu, noma ubani omunye uzele ini. Niyabo? Angazi; kodwa Yena uyazi ukuthi uzele ini lapha. Futhi Angangitshela ukuthi uzele ini lapha; angibonise ukuthi uzele ini lapha. Bengingakutshela, uma kungokokuphulukisa komzimba wakho khona-ke, awu, uNkulunkulu ubengakwenza...ungakwenza lokho ngokukholwa kwakho, ukholwa.

²⁰⁵ Ngiyabona ukuthi uyisisebenzi somuntu siqu. Ngakho-ke, kodwa uma E—uma Engazisa ukuthi uzele ini lapha...Manje, ngikhuluma nawe njengendoda kowesifazane, njengoJesu kowesifazane eSamariya.

²⁰⁶ Manje, ezethamelini, nangu owesifazane engingamazi. Kungenzeka niyamazi. Ingabe ungowasePhoenix lapha, unguye na? UngowasePhoenix na? Abantu laphaya bayamazi, animazi na? Awu, angimazi. Angikaze ngimbone empilweni yami. Kodwa uyazi ukuthi lokhu kuyiqiniso noma qha. Futhi uyazi noma ngazi noma yini ngaye noma qha. Anginandlela; angimazi owesifazane, ngingasaphathwa ukuthi ngazi noma yini ngaye.

²⁰⁷ Manje, indlela kuphela obekungenziwa ngayo, uma bekwenziwe ngokwemibandela yomBhalo, manje suka ohlobweni oluthile oludala lwesivumokholo osifundile futhi asibheke iBhayibheli. UJesu wathi, “Izinto eNgizenzayo, nani niyakwenza.” Manje, ngenkathi Ehlangana nowesifazane kanje, Waqala ukukhuluma naye. Futhi into yokuqala niyazi, Wathola khona impela lapho inkathazo yakhe yayikhona. Futhi kulolo daba, wayengowesifazane owayenamadoda amahlanu. Wathi, “Hamba—hamba, ulande indoda yakho.”

Wathi, “Anginayo.”

Wathi, “Unamahlanu.”

208 Wathi, “Ngiyabona ukuthi UngumProfethi.” Wathi, “Ngiyazi lapho uMesiya efika, lokho kuzoba yisibonakaliso saKhe.” Niyabo, isibonakaliso sikaMesiya, ukwenza lokho. Abantu namhlanje bathi wukufunda ingqondo ngengqondo, ngudeveli. Akumangalisi sisesimweni esikuso. YiNkosi uJesu ovukileyo, isibonakaliso sikaMesiya.

Kodwa wathi, “UnguBani na?”

Wathi, “NginguYe.”

209 Wagijimela emzini wayesethi, “Wozani, nibone.” Waqala imvuselelo kulowomuzi, ngenxa nje yobufakazi bowesifazane oyedwa, Yena emtshela...emtshela into eyodwa. Futhi uma lokhu kungelona udaba ngokuphelele, ngaphandle kokwazi ukuthi yini engalungile ngaye, kulobubusuku, kunjalo lokho na? Wonke umuntu uyakuqonda lokho na?

210 Manje wena...yena ungowesifazane wasePhoenix, ushilo. Futhi nonke niyamazi. Abaningi benu baphakamise izandla zenu; niyamazi. Manje, iNkosi ingangitshela ukuthi yini engalungile ngaye. Kodwa uma e—uma elapha ngenxa yezinkinga zasekhaya, izinkinga zezimali, noma ukuphulukiswa, ukugula, noma ngabe kuyini, noma ngomphefumulo wakhe, noma ngabe kungaba yini, uNkulunkulu angakwembula. Futhi uzokwazi ukuthi lokho kuyiqiniso noma qha. Khona-ke uma Azi ukuthi yini eyayikhona, ngempela Uyazi ukuthi kuzoba yini.

211 Manje, wonke umuntu akahloniphe ngokuzithoba. Manje, njengoba ngikhuluma nowesifazane, ukubamba umoya wakhe nje. Manje, ngithi ukunilinda ukuthi nithule, uma nithanda. Ningahambahambi. Kukhona lonke uhlobo lomoya phakathi lapha kulobubusuku, niyabo, lunyakaza, ukugula ngiqonde lokho. Futhi ngiyabona, ikakhulukazi abantwana. Abantwana, kuthola abantwana kalula. Ngakho-ke ninga—ninga... Njengoba ngikushilo lokho, isithuthwane siqala ukudonsa. Futhi kunjalo. Futhi lokho kuyinto ukuthi...Ngokushesha nje lezi...U—u—u...

212 Ngiyanitshela, ukwazi izinto zikamoya, bangane, bonani nje ukuthi amazwi azoshintsha kanjani isimo somoya nakho konke. Niyabo? Njengoba nje engizwile ngisho lokho, khona-ke isithuthwane siqala ukungena.

213 Manje, manje ngifuna nje ukukhuluma nani umzuzu nje, ukuze nje ngibone umoya wenu wobuntu. Manje, uma uNkulunkulu ethanda...Wena kungukuthi, uyikholwa elingumKristu. Futhi uma uNkulunkulu ezosusa, noma angene futhi angitshela ukuthi uzele ini lapha, khona-ke uzokholwa; wazi, ukukholwa kuvela kuNkulunkulu.

214 Into yokuqala, unokuthile okungalungile ngokudla; kumayelana nesimo sesisu. Unenkathazo yesisu, okuyisimo esiphathelene nokugayeka kokudla esiswini ngoba kubangela

izinto ukuba zingene emlonyeni wakho nezinto. Kuyisimo sokugayeka kokudla esiswini.

215 Khona-ke une—ingalo embi. Futhi leyo ingalo yakho yesobunxele. Futhi yafihlizwa yimoto. Lelo yiqiniso. Uyakholwa manje na? Uyakholwa manje na? Woza lapha, dade.

Baba waseZulwini, ngikhulekela ukuthi Uzobusisa manje. Mnike isifiso senhliziyo yakhe, eGameni likaJesu Kristu, ngiyakucela. Amen. Amen.

216 Yiba nokukholwa, kholwa ngenhliziyo yakho yonke. Manje, siyizihambi ngokuphelele omunye nomunye futhi. Manje, nasi isithombe esiphelele seNkosi uJesu emthonjeni. WayengumJuda, futhi wayengumSamariya: isimo sobuhlanga, njenganamuhla nje, mina ngingumlungu, wena owesifazane oyikhaladi. Kodwa kungukuthi... UJesu wabazisa, ngokushesha impela, akwenzanga mehluko kuNkulunkulu. Sonke siphuma kumuntu oyedwa. Sonke singabantwana bakaNkulunkulu.

217 Kodwa noma ngabe umJuda, oweZizwe, omhlophe, oyikhaladi, ophuzi, onsundu, akusho lutho. UNkulunkulu, ngeGazi elilodwa, ngeNdodana yaKhe, uJesu Kristu, usithengile, sonke. Futhi kulokho, siba abafowethu nodadewethu. Manje, mina ngiyisihambi kuwe, uyakholwa ukuthi uNkulunkulu uzokwenzela okuthize, njengoba Yena... ?

218 Manje, uyazi ukuthi angikwazi, uyazi, nenekazi na? Ngi—ngi... Siyizihambi. Kodwa wena u—uhlushwa i—isimo sokwethuka. Unokwethuka, uphatheke kabi. Unezinto eziningi enhliziyweni yakho, usizi. Uhlukene ngokuthile. Ngibona kuba mnyama, kuya ngokuba mnyama. Kubonakala sengathi kukhona umuntu omi emuva phakathi lapho, kodwa yindoda. Futhi iyadiyazela; iza ekhaya. Ngumyeni wakho; uyisidakwa. Futhi ulapha ukuze... Yiba nomusa, Nkulunkulu. Kulungile. Lokho kuyiqiniso, dadewethu. Sondela eduze.

Baba, ngikhulekela ukuthi Uzomnika isicelo sakhe, eGameni likaJesu Kristu. Amen. UNkulunkulu akubusise.

219 Sawubona, dade? Ngifuna nibe nenhlonipho yokuzithoba, yonke indawo. Ngicela ninganyakazi. Manje, nenekazi, ingabe siyizihambi komunye nomunye na? Asazani na? Izihambi ngokuphelele na? Nokho, uJesu Kristu iNdodana kaNkulunkulu wafa ukuze asindise... .

220 Kukhona okuthile okungalungile ngohlangothi lwakho, awunjalo yini, dade, ohlezi lapho, khona lapho ngaphambili na? Unenkathazo ohlangothini lwakho. Kwenzeke into eyinqaba ngempela lapho lelo nenekazi emizuzwini embalwa edlule litshelwa okuthile ngothandiweyo, ngoba ukhulekela othandiweyo futhi: Lowo ngubaba ongasindisiwe. Ngiyambona emile, futhi uyamkhulekela. Lelo yiqiniso, akunjalo na? UNkulunkulu akubusise, nenekazi.

Manje, nakhu wena... Labo ababili, bobabili labobantu behlezi ekugcineni khona lapho, behlushwa yisithuthwane. Kunjalo.

Wena dimoni, eGameni likaJesu Kristu, bashiye, phuma kubo.

²²¹ Uyakholwa manje, nenekazi, ngayo yonke inhliziyi yakho na? Uyakholwa ukuthi uJesu Kristu iNdodana kaNkulunkulu ilapha ukuzokuphilisa na? Ngikholwa ukuthi uyakholwa. U, uyaqonda ukuthi khona manje, useBukhloneni beNto ethize, awunjalo, dade na? NguBukhona baKhe. Akuwona yini umuzwa omangalisayo ukuma kulobu Bukhona na? Manje, uma lokho kunjalo, ukuze izethameli zibone, phakamisa isandla sakho; leyonduduzo emangalisayo yothando, njengokuthululwa.

²²² U—uhlushwa inkathazo emaphashini akho, inkathazo yamaphaphu. Kubonakala sengathi ubunokuthile... Ingabe uye wanyakaziswa ubambo noma okuthile, uhlobo oluthile lwenkathazo yobambo na? Ingaphansi kokwakho... Izimbambo ziyanyakaza, yebo. Ngibabone bethatha noma benza okuthile ezimbanjeni.

²²³ Futhi unjalo... une—ukugoba komgogodla. Futhi unenkathazo yesisu, ngoba iphushelwe ngaleya, futhi bathi iphushele isisu esimweni esingesimo. Bese-ke uba nobuhlungu emhlane wakho. Lelo yiqiniso. Uyakholwa ukuthi uJesu ulapha ukuzokuphulukisa na? Manje-ke uma kunguYe lowo ekhuluma ngami, khona-ke akumina. Woza, mangibeke izandla zami phezu kwakho.

Nkulunkulu, eGameni leNkosi uJesu Kristu, philisa udadewethu nakho konke akucelayo, eGameni likaJesu. Amen.

Yiba nokukholwa; ungangabazi.

²²⁴ Manje, dade, uhlezi lapho unenkathazo yesibindi, uhlezi khona lapho, ubukhuleka ngaleyonkathi. Wena uthe, “Nkulunkulu, mvumele akhulume kimi futhi ngizoKukholwa.” Akukhona lokho kanye okushilo na? Phakamisa isandla sakho uma lokho kunjalo nje. Manje, sukuma ngezinyawo zakho. Inkathazo yesibindi isikushiyile, dadewethu.

²²⁵ Sawubona, mnumzane. Uyakholwa na? Siyizihambi omunye komunye, mfowethu. Kodwa uJesu Kristu uyasazi sobabili. Uma uNkulunkulu ezongitshela ncamashi okuzele lapha, uzokwamukela lokho okuzele, ngoJesu na? Uzokwenza na? Kunethunzi lokufa elilenga phezu kwakho. Futhi lokho kuyimbangela esiswini sakho. Futhi lowo ngumdlavuza esiswini. Uyakholwa manje, ukuthi uJesu Kristu uzokuphilisa na? Uyakwemukela khona manje phezu kwesisekelo seGazi laKhe elachitheka na? Hamba-ke uyodla.

EGameni likaJesu Kristu, kwangathi udeveli angamshiya umfowethu. Amen.

226 Yiba nokukholwa; ungangabazi. UJesu wathi, “Uma ungakholwa...” Yileyondlela, mfo omncane. Amen. Lowo wesifazane ongumNdiya ehlezi ekugcineni phandle lapho ikhanda lakhe libheke phansi ekhuleka ngaleso sikhathi, unekama ezinweleni zakhe. INgelosi yeNkosi, lokho kuKhanya, kulenga phezu kowesifazane. Uhlushwa imfiva ethimulisayo. Kunjalo, nenekazi elingumNdiya. UJesu Kristu uyakusindisa.

227 Awusho, umngane wakho ohlezi eduze kwakho, lowo omunye wesifazane ongumNdiya lapho, uhlushwa yinkathazo yekhanda. Beka isandla sakho phezu kwakhe futhi, ukuze naye engaphiliswa futhi. Phakamisa isandla sakho lapho, nenekazi, futhi wemukele ukuphulukiswa kwakho ngoJesu Kristu iNdodana kaNkulunkulu. Amen. Nakho lapho kuya khona: uphulukisiwe. Umucu omnyama wobumnyama uyahamba, uphuma; Okuthile okumhlophe kuwushova. Sekuphelile. Yiba nokukholwa.

228 Isiguli lesi na? Uyangikholwa, nenekazi, njengenceku kaNkulunkulu, ngayo yonke inhliziyo yakho na? Angikwazi, angikaze ngikubone. Kodwa impilo yakho, ubungeke ucashe manje, ngoba ngithintane nomoya wakho, ngoJesu Kristu. Uzele into efanelekile lapha. Ungowesifazane oyinyumba futhi ofuna abantwana. Ufuna ngibeke izandla zami phezu kwakho, ukuze wemukele umntwana.

Baba waseZulwini, nikeza lona wesifazane isifiso senhliziyo yakhe. Ngiyambusisa, njengenceku yaKho, eGameni leNdodana yaKho, iNkosi uJesu. Amen.

229 Yiba nokukholwa. Ugangabazi. Ufuna ukwedlula kulesosifo samathambo, uhlezi ngqo emuva lapho na? Sukuma; ukukholwa kwakho kukuphulukisile, dade. Kunjalo, sukuma, ukhombise izandla zakho emoyeni, vumela abantu babone ukuthi uphulukisiwe. Impela, ukhululekile kukho manje. Amen. Ukukholwa kwakho kuyakusindisa. Amen. Yiba nokukholwa kuNkulunkulu; ungangabazi.

230 Woza lapha, nenekazi. Uyakholwa na? Ngiyisihambi kuwe. Asazani, ngiyacabanga, kodwa uJesu Kristu uyasazi sobabili. Imimoya inxusa usizo. Ngi. . . Umzuzwana nje, nenekazi. Thina siyizihambi komunye nomunye, singakaze sibonane, uma mina, uma uMoya oNgcwele, njalo, ngami, ubungasho nje ukuthi iyini inkathazo yakho, ubungakukholwa na? Futhi ungakholwa ukuthi kuvela kuNkulunkulu na?

231 Ingabe izethameli zizokukholwa ukuthi kuvela kuNkulunkulu na? Manje, kusobala kakhulu ngizokhuluma nawe, okuningi beKungakusho, kodwa njengoba Kukusho. Ngibona okuthile ngasengalweni yakho. Umfutho wegazi ophozulu, unawo. Kanti futhi unomoya wokuminyanisa. Yindlala emphinjeni wakho, iminyanisa, indlala engaphakathi. Yiqiniso lelo. Awuyena owakulelizwe. Uvela le empumalanga.

Uvela eGrandview, eTennessee. Kunjalo. Lokho kuyakuthusa na? Igama lakho unguNkosazana Lily Edwards, futhi. Kunjalo. Manje, hamba uye ekhaya futhi uphile eGameni leNkosi uJesu Kristu. Yiba nokukholwa.

²³² Sawubona? Into yokuqala engizoyisho kuwe, mngane wami, ingabe impilo yakho—yakho inoNkulunkulu. Awunjalo... awuthokozile ngawe indlela ohamba ngayo. Ufuna ukuhamba ngokusondele kancane neNkosi. Kunjalo. Ngiyabona uMcela ngomkhuleko. Khona-ke ngiyabona ukuthi unesimila. Futhi isimila siyakhula. Futhi isimila sisesiswini. Akulona iqiniso lelo na?

²³³ Ingabe ufuna ukuhamba ngokusondele noNkulunkulu na? Uyafuna ukuphulukiswa na? Khona-ke kholwa ukuthi Lokho okukhuluma nawe (hhayi umfowenu), iNkosi uJesu Kristu, ukukunika khona. Uyakwenza na? Khona-ke eGameni likaJesu Kristu, iNdodana kaNkulunkulu, yemukela okucelayo. Amen.

²³⁴ Usetuze noMbuso, dadewethu. Nenekazi... (Lo owesifazane, lona isiguli na?) Siyizihambi omunye komunye, ngiyacabanga. Angikwazi, kodwa uNkulunkulu uyakwazi. Uyikhulwa. Awuzimele lapha ngesingawe; umele umngane. Futhi usanda kuthola uhlobo oluthile lomlayezo ovela kulowo mngane. Futhi bazohlinzwa ekuseni ngenxa yomdlavuza. Futhi lokho kuseduze nechibi elikhulu noma okunye... kuseduze neChicago, e-Illinois. Kunjalo.

Nkulunkulu, eGameni leNkosi uJesu, muphe ukuphulukiswa kwanoma yini akucelayo, ngeGama likaJesu.

²³⁵ INkosi uJesu ingaphulukisa isifo senhliziyo njengoba nje Engaphulukisa noma yini. Uyakhulwa lokho na? Uyakhulwa ukuthi uzokuthola manje na? eGameni likaJesu, hamba ukwemukele. Amen.

²³⁶ Woza, nenekazi. Uyakhulwa ngenhliziyo yakho yonke na? (Ngifanele nje ngiphuthume kancane; nje, qhabo, ngiphakamise nje.) Bheka futhi ngapha umzuzu nje. Uyakhulwa na? Uyafuna ukuyodla isidlo sakho sakusihlawa na? Leyonkathazo yesisu ibilokhu ikuhlupha, konke ukuphatheka kabi, amajaqamba, ukuzwa ubuhlungu, kukudonsa ngokuphindwe kabili, inkathazo yamanenekazi. Hamba endleleni yakho, uJesu Kristu uyakuphilisa.

²³⁷ Uyakhulwa na? Uyakhulwa ukuthi uNkulunkulu uzokuphilisa kulesisimo sokushodelwa igazi na? Uyakhulwa ukuthi ungaya ekhaya, uphiliswe kulesi simo sokushodelwa igazi na? UNkulunkulu akubusise. Hamba, futhi wemukele lokho okucelayo, eGameni likaJesu.

²³⁸ Kulungile, woza nenekazi. Ngikubona uqhugela ngenkathi uza, amadolo. Qha akunjalo, awunayo inqulu ephukile; isifo samathambo esikuhluphayo. Uyakhulwa ukuthi wena u...

UJesu Kristu uzokuphilisa na? Hamba, futhi uphiliswe, eGameni likaJesu.

²³⁹ Uzoza, nenekazi na? Uyakholwa na? Ingabe ufuna ukudlula kuleyo nkathazo yeqolo nenkathazo yezinso na? Uyakholwa ukuthi uJesu uyakuphilisa na? Khona-ke hamba, noJesu Kristu uyakuphulukisa futhi akwenze uphile ngokuphelele. Amen.

Isifo sakho samathambo siphulukisiwe ngenkathi uhlezi phansi *lapho*, mnumzane, kulobubusuku. Awusenaso.

²⁴⁰ Kulungile, njengoba ubuhlezi laphaya ungibhekile kulobubusuku, khona ezansi *lapho*, kukhona into epholile ngempela eyedlule esiswini sakho; isilonda sasemathunjini sesihambile khona-ke. Uphulukisiwe.

Woza. Sawubona? Inkathazo yenhliziyi isihambile, mfowethu. Hamba, uthokoza futhi udumisa uNkulunkulu. Kholwa ngenhliziyi yakho yonke.

Amehlo nesisu, kodwa uJesu Kristu uyakuphilisa.

Yiba nokukholwa. Umzuzwana nje.

Ungesabi; inkathazo yakho yezinso nakho konke sekuhambile kuwe, nenekazi. Hamba, ukholwa.

Inkathazo yesisu, noma yini, uNkulunkulu angakuphulukisa konke, Angeke na? Akuphilise, akuphulukise ngokuphelele.

EGameni leNkosi uJesu Kristu, ngikhuleka umkhuleko ngomfowethu. Amen.

Kakhulu... Bheka, kukuyonke indawo. Bheka, kushaya yonke indawo.

²⁴¹ Unenkathazo yenhliziyi, nenekazi. Wonke umuntu onenkathazo yenhliziyi, yima ngezinyawo zenu umzuzu nje. Niyabona enginitshela khona na? Uzokwehlukana kanjani na? Kuza yonke indawo. Yima lapha umzuzu nje. Kholwa ngayo yonke inhliziyi yakho manje. Yima lapha futhi...

Yiba ulokhu umile umzuzu.

²⁴² Buka lapha, nenekazi; uneTB. Wonke umuntu oneTB, yimani ngezinyawo zenu umzuzu nje. Gxumela phezulu ngokushesha okukhulu, udaba lweTB. Yiba—thembeke; kholwa ngenhliziyi yakho yonke. Amaphaphu, amaphaphu, kulokhu kuhamba. Kulungile, mnumzane. Sukuma noma kanjani. Awunayo iTB, kodwa unenyumoniya emaphashini akho. Kunjalo, umi khona lapho. Kunjalo, wena. Yima unganyakazi.


²⁴³ Lendoda elele khona lapha inenyumoniya emaphashini ayo, kuloluhlaka. Sukuma, mnumzane, uJesu Kristu uyakuphilisa. Nina nonke yimani umzuzu. Sukumani.

O Nkulunkulu, eGameni likaJesu Kristu, iNdodana kaNkulunkulu, ngiletha laba bantu abagulayo nabahluphekile kuWe.

Ngikhuza wonke udeveli obophe abantu, iTB, yonke into, bonke laba abakhubazekile, abagulayo, abahluphekile.

Nkulunkulu, eGameni likaJesu, kukhiphe.

Bashiye, phume futhi ushiye wonke lamakholwa.

Yimani ngezinyawo zenu yonke indawo, futhi niphiliswe. 

INKOSI UJESU OVUKILEYO ZUL55-0302
(The Resurrected Lord Jesus)

LomMlayezo ngo Mfowethu William Marrion Branham, okokuqala wethulwa ngesiNgesi ngoLwesithathu, ngoMashi 2, 1955, eShriner Temple ePhoenix, e-Arizona, U.S.A., uthathelwe ekuqopheni kweteyipu enozibuthe futhi washicilelwa ungafinqiwe ngesiNgesi. Lokhu ukuhunyushwa ngesiZulu kwashicilelwa futhi kwakhishwa yiVoice Of God Recordings.

ZULU

©2022 VGR, ALL RIGHTS RESERVED

VOICE OF GOD RECORDINGS, SOUTH AFRICA OFFICE
58 DISA ROAD, ADMIRAL'S PARK, GORDON'S BAY 7140 WESTERN CAPE
REPUBLIC OF SOUTH AFRICA

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Inothisi yelungelo langokomthetho

Onke amalungelo agodliwe. Lencwadi ingaprintwa kwiprinta yasekhaya yenzelwe okuqondene nomuntu noma inikezelwe, ngesihle, njengethuluzi ukusabalalisa iVangeli likaJesu Kristu. Lencwadi ingethengiswe, iphinde ikhiqizwe zibe ningi, iposwe kwiwebsayiti, igcinwe ngohlelo lokuthi iphinde itholakale, ihunyushelwe kwezinye izilwimi, noma isetshenziselwe ukuzicelela izimali ngaphandle kwemvume ebhaliwe eshiwoyo ye Voice Of God Recordings®.

Ngolwazi olwengeziwe noma olwenye impahla ekhona, siza uxhumane ne:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org